

**వీధి వ్యాపారాలు చేసుకునే వారు నిబంధనలు పాటించాలి**

Parkal, Telangana, India  
53.111111, 16.666667  
53.09/2025 03:48 PM GMT +05:30

**3లో**

**PCW**

**తెలుగు దినపత్రిక**

PCW News Broadcasting PVT Ltd

**సైబర్ సెక్యూరిటీ, ఎథికల్ హ్యాకింగ్ కోర్సుల్లో ఆన్లైన్లో శిక్షణ**

**ETHICAL HACKING**

**3లో**

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

**హైదరాబాద్ సంపుటి : 02 సంచిక - 248 ఎడిటర్: నయాంపాషా పేజీలు - 08 రూ - 03/- గురువారం 04 సెప్టెంబర్ 2025**

**6న హైదరాబాద్ గణేశ నిమజ్జనం**

హజరపుతున్న హోంమంత్రి అమిత్ షా

హైదరాబాద్, 03 (పీసీడబ్ల్యూ న్యూస్): హైదరాబాద్‌లో నిర్వహించే గణేశ నిమజ్జనంలో పాల్గొనేందుకు ఈ నెల 6న కేంద్ర హోంశాఖమంత్రి అమిత్ షా రానున్నారు. మోజం జూబిలా మార్కెట్ వద్ద గణేశ విగ్రహాలకు స్వాగతం పలికి ప్రసంగిస్తారు. ఆరోజు మధ్యాహ్నం 1:10కి **మిగతా2లో...**

# ఇందిరమ్మ ఇల్లు లేని ఊరు ఉండదు కాంగ్రెస్ అంటేనే పేదలపక్షం

ఇందిరమ్మ ఇళ్ల బాధ్యతను నెరవేరుస్తున్న పొంగులేటి పదేళ్లుగా లేని రేషన్ కార్డులు ఇచ్చాం పేదలందరికీ సన్నబియ్యం సరఫరా బిఆర్ఎస్ సచ్చిన పాము..దానిని మళ్లీమళ్లీ చంపడమెందుకు? లక్షకోట్లను పంచుకోవడంలో కెసిఆర్ కుటుంబంలో కలహాలు వారి పంచాయితీలో తలదూర్చే సమయంమాకెక్కడిది ఇందిరమ్మ ఇళ్ల ప్రారంభంలో సిఎం రేవంత్ రెడ్డి

భద్రాద్రి కొత్తగూడెం,సెప్టెంబర్ 03 (పీసీడబ్ల్యూ న్యూస్): మానుమాన్ గుడి లేని ఊరు ఉండొచ్చు గానీ.. ఇందిరమ్మ ఇల్లు లేని ఊరు ఉండదని సీఎం రేవంత్‌రెడ్డి అన్నారు. పేదలందరికీ ఇళ్లు వచ్చేలా చేయాలన్నా.. ధరణి భూతం నుంచి రైతులకు విముక్తి కల్పించాలన్నా సమర్థుడైన మంత్రి కావాలని భావించా. అందుకే, పార్టీ అధిష్ఠానాన్ని ఒప్పించి పొంగులేటి శ్రీనివాస్‌రెడ్డికి గృహనిర్మాణ, రెవెన్యూ శాఖలు అప్పగించా. ఇందిరమ్మ ఇళ్ల నిర్మాణ కార్యక్రమాన్ని మంత్రి పొంగులేటి విజయవంతం చేశారని అన్నారు. భద్రాద్రి కొత్తగూడెం జిల్లా చంద్రగొండ మండలం బెండాలపాడులో ఇందిరమ్మ ఇళ్ల లబ్ధిదారులు ఏర్పాటు చేసిన గృహ ప్రవేశ కార్యక్రమంలో పాల్గొన్న అనంతరం దామరచర్లలో నిర్వహించిన బహిరంగసభలో సీఎం ప్రసంగించారు.ఇల్లులేని ప్రతి పేదవాడికి ఇల్లు ఇస్తామని గతంలో వైఎస్ఆర్ ప్రకటించారు. రాష్ట్రంలో 2004 నుంచి 2014 మధ్య 22 లక్షల ఇందిరమ్మ ఇళ్లను కాంగ్రెస్ ప్రభుత్వం కట్టించి ఇచ్చింది. ఇందిరమ్మ ఇళ్లలోకి పేదలు ప్రవేశించినప్పుడు **మిగతా2లో...**

**చట్టాలు చేసేది గవర్నర్లు కాదు**

అది రాష్ట్ర అసెంబ్లీల పరిధిలోనిది సుప్రీంకోర్టులో రాష్ట్రాల వాదన

న్యూఢిల్లీ, 03 (పీసీడబ్ల్యూ న్యూస్): చట్టాలు చేయడం అసెంబ్లీల పరిధిలోకి మాత్రమే వస్తుందని, ఆ ప్రక్రియలో **మిగతా2లో...**

**కాంగ్రెస్ పార్టీని దండుపాళ్ళం బ్యాచ్**

ప్రజలకు దమ్మిడి మేలు చేసేది కాదు కాంగ్రెస్‌పై మరోమారు కెటిఆర్ విమర్శలు

**భారత్ సుంకాలతో చంపేస్తోందట..**

- ట్రంప్ నోట జూటా మాట..!

న్యూఢిల్లీ, 03 (పీసీడబ్ల్యూ న్యూస్): అమెరికా అధ్యక్షుడు డొనాల్డ్ ట్రంప్ సుంకాల విషయంలో అసత్యపు వ్యాఖ్యలు చేశారు. రెండోసారి అధ్యక్ష పదవి చేపట్టినప్పటి నుంచి పలు దేశాలపై సుంకాల భారం మోపుతూ బెదిరింపులకు పాల్పడుతున్న ట్రంప్.. భారత్ తమను **మిగతా2లో...**

**బిఆర్ఎస్‌ను హస్తగతం చేసుకునే కుట్రలు**

రేపు కెటిఆర్‌కు కూడా ఇలాంటి గతే పడుతుంది నన్ను బయటకు పంపేందుకు ఎప్పటినుంచో ప్లాన్లు కెసిఆర్ ఇది గుర్తించి ముందుకు సాగాలి గుంటనక్కలు హరీష్, సంతోష్‌ల పట్ల జాగ్రత్త రేవంత్‌తో కుమ్మక్కయిన హరీష్ మోడియా సమావేశంలో కవిత సంచలన వ్యాఖ్యలు

నక్కల్లా చుట్టూ చేరిన హరీష్ రావు, సంతోష్ రావులతో జాగ్రత్త అంటూ కెసిఆర్ తనయ కవిత హెచ్చరించారు. అధికారంలో ఉండగా అడ్డగోలుగా సంపాదించుకున్న వీరు ఇప్పుడు మీకు కూడా ఎసరు పెట్టే పనిలో ఉన్నారు.. తస్మాత్ జాగ్రత్త అని అన్నారు. అన్నా రామన్నా సీవు కూడా వరితో జాగ్రత్త అంటూ హెచ్చరికలు చేశారు. నన్ను పార్టీ నుంచి బయటకు పంపడానికి కారణమైన వీరు మన కుటుంబం విచ్ఛిన్నం కావాలని వన్నాగం **మిగతా2లో...**

దమ్మున్న నాయకుడు ఉంటే దమ్మిడి లేకున్నా సంక్షేమ పథకాలు ఆగవు. చిత్తశుద్ధి గల్గి ప్రభుత్వం ఉంటే పనులు చేస్తే తప్ప సాకులు వెతకదు. ఈ సన్నాసులకు ప్రభుత్వం నడపడం చేతకాదు. ఎంతసేపు ఢిల్లీకి మాటలు పంపడం.. పదవులు కాపాడుకోవాలనే సోయి తప్ప ఇంకోటి లేదు. చివరకు కేసీఆర్‌ను తిట్టాలి అదే వారి పని అని కేటీఆర్ ధ్వజమెత్తారు. బీజేపీ ఎంపీ రఘునందన్ రావు పార్లమెంట్‌లో తెలంగాణలో అప్పులు ఎంత అని ప్రశ్న వేసింది. వదేండ్లలో కేసీఆర్ ప్రభుత్వం చేసిన అప్పు, వదిలిపెట్టిపోయిన అప్పు మూడున్నర లక్షల కోట్లు- అని కేంద్రం చెప్పింది. అందులో కేసీఆర్ రాకంటే ముందు 72 వేల కోట్ల అప్పు ఉంది. ఆయన వచ్చిన తర్వాత 2 లక్షల 80 వేల కోట్ల అప్పు చేసింది. ఇది మాత్రమే అప్పు అంటూ కేంద్ర ప్రభుత్వం పార్లమెంట్‌లో స్పష్టంగా చెప్పింది. అయినా **మిగతా2లో...**

**నేను ప్రజల వెనకే ఉన్నా...**

- నేనెవరి వెనకా లేనన్న సీఎం రేవంత్

**2లో**

**కాళేశ్వరం అవినీతిపై కావాలనే కాలయాపన**

ఫోన్ ట్యాపింగంపై ఎందుకు అడగడం లేదు మోడియాతో మంత్రి బండి సంజయ్

కరీంనగర్,సెప్టెంబర్ 03 (పీసీడబ్ల్యూ న్యూస్): కాళేశ్వరం అవినీతిపై ఎన్టీఎస్ఎ, విజిలెన్స్ రిపోర్టులు వచ్చాక కూడా కాలయాపన చేశారని, ఇప్పుడు సీబీఐకి అప్పగిస్తున్నారని కేంద్రమంత్రి బండి సంజయ్ విమర్శించారు. మరి ఫోన్ ట్యాపింగ్ కేసును సీబీఐకి ఎందుకు ఇవ్వబోతో చెప్పాలని డిమాండ్ చేశారు. కవిత భారత రాష్ట్ర సమితికి రాజీనామా **మిగతా2లో...**

**విదేశాల నుంచి ఆగిన యూరియా దిగుమతులు**

కొరత అందుకేనని వెల్లడించిన కేంద్రం వ్యవసాయ శాఖ మంత్రి తుమ్మల

న్యూఢిల్లీ, 03 (పీసీడబ్ల్యూ న్యూస్): యుద్ధాల కారణంగా కేంద్రం ఇతర దేశాల నుంచి యూరియా దిగుమతి చేసుకోలే దని, అందు వల్లనే కొరత ఏర్పడిందని మంత్రి తుమ్మల తెలిపారు. దిల్లీలో నిర్వహించిన మీడియా సమావేశంలో ఆయన మాట్లాడారు. దేశంలో యూరియా సరైన సమయంలో **మిగతా2లో...**

**భగ్గుమంటున్న బంగారం ధరలు**

**ధరలు**

**- లక్షా వదివేల దిశగా పరుగులు**

న్యూఢిల్లీ,సెప్టెంబర్ 03 (పీసీడబ్ల్యూ న్యూస్): బంగారం ధరలు భగ్గుమంటున్నాయి. గత 10 రోజులుగా పెరుగుతూ వస్తున్న గోల్డ్ రేట్స్.. ఎప్పుడూ లేని విధంగా కొత్త గరిష్ఠాన్ని తాకాయి. బుధవారం బులియన్ మార్కెట్‌లో 24 క్యారెట్ల 10 గ్రాముల పసిడి ధర రూ.1,06,970గా.. 22 క్యారెట్ల ధర రూ.98,050గా ట్రేడ్ అవుతోంది. ఈరోజు 24 క్యారెట్ బంగారం 10 గ్రాముల ధర రూ.880.. 22 క్యారెట్ బంగారం రూ.800 పెరిగింది. ఈ 10 రోజుల్లోనే ఏకంగా 5 వేలకు పైగా పెరగడం విశేషం. చరిత్రలో ఎన్నడూ లేని విధంగా బంగారం లక్షా వది వేల రూపాయల చేరువకు వచ్చేసింది. హైదరాబాద్ మార్కెట్‌లో 24 క్యారెట్ల 10 గ్రాముల బంగారం ధర **మిగతా2లో...**

## 6న హైదరాబాద్ గణేష్ నిమజ్జనం

(మొదటి పేజీ తరువాయి)

ప్రత్యేక విమానంలో బేగంపేట విమానాశ్రయానికి చేరుకుంటారు. అక్కడి నుంచి నేరుగా ఐదీసీ కాకతీయకు చేరుకుంటారు. భోజన విరామం అనంతరం మధ్యాహ్నం 2 నుంచి 3 గంటల వరకు బీజేపీ ముఖ్య నేతలతో భేటీ-కానున్నారు. రాష్ట్రంలో నెలకొన్న తాజా రాజకీయ పరిస్థితులు, పార్టీ బలోపేతం, స్థానిక సంస్థల ఎన్నికల సమాయత్తంపై ఆరా తీయనున్నట్లు- పార్టీ వర్గాలు తెలిపాయి. మధ్యాహ్నం 3 నుంచి 3:30 వరకు భాగ్యనగర్ గణేష్ ఉత్సవ సమితి 46 ఏళ్ల ప్రయాణంపై ఐదీసీ కాకతీయలో ఏర్పాటు చేసే ఫోటో ఎగ్జిబిషన్‌ను కేంద్ర హోంమంత్రి ప్రారంభించి..కమిటీ- సభ్యుల తో గ్రూప్ ఫోటో దిగనున్నారు. 3:30 నుంచి సాయంత్రం 4 గంటల వరకు ఎస్ఎస్బీ 28వ బెటా లియన్ హెడ్‌క్వార్టర్స్కి వర్చువల్‌గా శంకుస్థాపన చేస్తారు. ఐదీసీ కాకతీయ నుంచి సాయంత్రం 4 గంటలకు మెజాంజాహీ మార్కెట్ వినాయక చౌకీకు చేరుకుని గణనాథులకు స్వాగ్ తం పలకడంతో పాటు- గణేష్ శోభాయాత్రను ఉద్దేశించి ప్రసంగిస్తారని భాజపా వర్గాలు తెలిపాయి.

## చట్టాలు చేసేది గవర్నర్లు కాదు

(మొదటి పేజీ తరువాయి)

విచారణ కొనసాగించింది. ధర్మాసనం పశ్చిమ బెంగాల్, తెలంగాణ, హిమాచల్ ప్రదేశ్ ప్రభుత్వాల వాదనలు ఆలకించింది. బిల్లులను నిరవధికంగా పెండింగ్‌లో పెట్టి విచక్షణాధికారం గవర్నర్లకు ఉండడాన్ని ఈ రాష్ట్రాలు తీవ్రంగా వ్యతిరేకించాయి. పశ్చిమ బెంగాల్ తరపున సీనియర్ న్యాయవాది కపిల్ సిబల్ వాదనలు వినిపిస్తూ రాష్ట్ర అసెంబ్లీలు ఆమోదించిన బిల్లులపై గవర్నర్లు తప్పనిసరిగా సంతకం చేయాలని చెప్పారు. అసెంబ్లీ ఆమోదించిన చట్టం రాజ్యాంగానికి వ్యతిరేకంగా ఉంటే కేంద్రం ఆ చట్టాన్ని రద్దు చేయవచ్చని లేదా కోర్టులో సవాలు చేయవచ్చని ఆయన తెలిపారు. కాని ప్రజాభీష్టాన్ని గవర్నర్ అడ్డుకోలేరని ఆయన స్పష్టం చేశారు. తన వ్యక్తిగత సంతృప్తి ఆధారంగా గవర్నర్లు బిల్లులను పెండింగ్‌లో పెట్టడానికి అనుమతిస్తున్నట్లు ఆర్టికల్ 200లో ఏ నిబంధన చెప్పలేదని ఆయన వాదించారు.బిల్లులను గవర్నర్లు అడ్డుకోవడం వల్ల కేంద్రం-రాష్ట్ర మధ్య ఘర్షణలను పెంచుతుందని, ప్రజాస్వామ్యానికి ఇది ముప్పుగా పరిణమించగలదని హిమాచల్ ప్రదేశ్ తరపున సీనియర్ న్యాయవాది ఆనంద్ శర్మ హెచ్చరించారు. కర్ణాటక తరపున సీనియర్ న్యాయవాది గోపాల్ సుబ్రహ్మణ్య కూడా ఇదే అభిప్రాయాన్ని వ్యక్తం చేస్తూ రాష్ట్రాలలో రెండు ప్రభుత్వ వ్యవస్థలు ఉండరాదని వాదించారు. రెండు రాజ్యాంగపరమైన పరిస్థితులలో తప్పించి గవర్నర్లు రాష్ట్ర మంత్రిమండలి సూచన మేరకు పనిచేయాల్సి ఉంటుందని ఆయన తెలిపారు. కాగా, అసెంబ్లీలు ఆమోదించిన బిల్లులను గవర్నర్లు నిరవధికంగా పెండింగ్‌లో ఉంచలేరని ధర్మాసనం నిర్ణయంగా తెలిపింది.

## భారత్ సుంకాలతో చంపేస్తోందట..

(మొదటి పేజీ తరువాయి)

సుంకాలతో చంపేస్తోందని విచిత్ర వ్యాఖ్యలు చేశారు. అదేవిధంగా చైనా, బ్రెజిల్ కూడా తమను సుంకాలతో చంపుతున్నాయని బ్రంప్ వ్యాఖ్యానించారు. బ్రంప్ తీరు ‘దొంగే.. దొంగా దొంగా..’ అని అరిచినట్లుగా ఉంది.తాజాగా స్కాట్ జెన్నింగ్స్ రేడియో షో ఇంటర్వ్యూలో మాట్లాడిన బ్రంప్.. తమ వస్తువులపై ఆయా దేశాలు అత్యధిక టారిఫ్‌లు విధిస్తున్నాయని విమర్శించారు. భారత్ సుంకాలతో తమని చంపేస్తోందంటూ ఘాటు వ్యాఖ్యలు చేశారు. అమెరికా వస్తువులపై సుంకాలు ఉండవని ఢిల్లీ అంగీకరించిందని చెప్పారు. భారత దిగుమతులపై 50 శాతం టారిఫ్‌లు విధించడాన్ని ఆయన మరోసారి సమర్థించుకున్నారు.బ్రంప్ ఏమన్నారో ఆయన మాటల్లోనే.. ‘మాపై పలు దేశాలు సుంకాలు విధించాయి. చైనా సుంకాలతో చంపేస్తోంది. సుంకాలతో భారత్ కూడా మమ్మల్ని చంపుతోంది. బ్రెజిల్ కూడా భారీ సుంకాలు విధిస్తోంది. అందరికంటే ఎక్కువగా సుంకాల గురించి ఆర్థం చేసుకున్నా. నేను చేపట్టిన చర్యలతోనే ఆయా దేశాలు దిగివస్తున్నాయి. ప్రపంచంలో అత్యధిక సుంకాలు విధిస్తున్న దేశం భారత్. తమ వస్తువులపై సుంకాలు ఉండవని వాళ్లు నాకు చెప్పారు. నేను ఈ చర్యలు తీసుకోకుండా ఉంటే వాళ్లు దిగివచ్చేవారు కాదు. అందుకే సుంకాలు ఉండాలి. ఆర్థికంగా మరింత బలపడతాం’ అన్నారు.అదేవిధంగా అనేక దేశాలపై అమెరికా విధిస్తున్న టారిఫ్‌లు అక్రమమని ఓ ఫెడరల్ అప్పిల్ న్యాయస్థానం చేసిన వ్యాఖ్యలపై కూడా బ్రంప్ స్పందించారు. ఆ కేసును ఇతర దేశాలు స్వాస్థర్ చేస్తున్నాయని ఆరోపించారు.

## నేను ప్రజల వెనకే ఉన్నా.. నేనెవరి వెనకా లేనన్న సిఎం రేవంత్

**మహబూబ్ నగర్,సెప్టెంబర్ 03 (పీసీడబ్ల్యూ న్యూస్):** భారత రాష్ట్ర సమితి నేతలను ప్రజలు తిరస్కరించారని, అలాంటి వారి వెనుక తాను ఎందుకుంటానని సీఎం రేవంత్‌రెడ్డి అన్నారు. వారి రాజకీయ లబ్ధి కోసం తనను వాడుకుంటానని అంటే ఎలా అని అన్నారు. బుధవారం మీడియా సమావేశం ఏర్పాటు- చేసిన ఎమ్మెల్సీ కవిత.. హరీశ్‌రావు వెనుకాల రేవంత్‌రెడ్డి ఉన్నారని ఆరోపించారు. ఆమె వ్యాఖ్యలపై సీఎం తాజాగా స్పందించారు. నేను కవిత వెనుకున్నానని ఎవరి అంటు-న్నారు. హరీశ్‌రావు, సంతోష్ వెనుక ఉన్నానని మరికొందరు అంటున్నారు. నేను ఎవరి వెనుకా లేను. ఇప్పటికే ప్రజలు వాళ్లను తిరస్కరించారు. అలాంటి వారితో కలిసి సమయం నాకు లేదు. ప్రజల వెంట మాత్రమే ఉంటాను. మీ కుల, కుటుంబ పంచాయితీల మధ్య మమ్మల్ని తీసుకురావాద్దని సీఎం రేవంత్‌రెడ్డి అన్నారు.ఒకప్పుడు జనతా పార్టీ చాలా ఫేమన్.. కాల గర్భంలో కలిసిపోయిందని గుర్తు చేశారు. ఏ పార్టీ, ఎవరు శాశ్వతం కాదుని హితవు పలికారు. పాపం ఎప్పుడూ ఊరికే పోదని నొక్కిచెప్పారు.

## కాళేశ్వరం అవినీతిపై కావాలనే కాలయాపన

(మొదటి పేజీ తరువాయి)

చేస్తే ఏంటని ప్రశ్నించారు. కాళేశ్వరం నుంచి దృష్టి మరల్చేందుకే కవిత అంశం ముందుకు వచ్చిందన్నారు. కాళేశ్వరం, గొర్రెలు, బర్రెల కుంభకోణంపై చర్చ జరగాలని అన్నారు. కాళేశ్వరం ప్రాజెక్ట్ అవకతవకలపై సీబీఐ వేయాలని తొలుత డిమాండ్ చేసింది తామేనని కేంద్ర హోం శాఖ సహాయ మంత్రి బండి సంజయ్ స్పష్టం చేశారు. అయితే తమ డిమాండ్‌పై ముఖ్యమంత్రి రేవంత్ రెడ్డి రెండేళ్ల కాలయాపన చేశారని మండిపడ్డారు. బుధవారం కరీంనగర్‌లో కేంద్ర మంత్రి బండి సంజయ్ మాట్లాడుతూ.. జస్టిస్ పీసీ ఘోష్ కమిషన్ రిపోర్ట్ ఆధారంగా సీబీఐ విచారణ ఎలా చేస్తుందంటూ ఆయన సందేహం వ్యక్తం చేశారు. కమిషన్ రిపోర్ట్ బీఆర్‌ఎస్ చేతిలో పెట్టి.. సీబీఐ తో విచారణా అని ఆయన వ్యంగ్యంగా ప్రశ్నించారు. ఘోష్ కమిషన్ రిపోర్ట్ బీఆర్‌ఎస్‌కు ఇచ్చి.. దొంగ చేతికి సీఎం రేవంత్ రెడ్డి తాళాలు ఇచ్చారంటూ ఎద్దేవా చేశారు. కాళేశ్వరంలో అవినీతి జరిగిందంటూ బీఆర్‌ఎస్ అధినేత కేసీఆర్ బిడ్డ కవిత చెప్పిందని కేంద్ర మంత్రి బండి సంజయ్ గుర్తు చేశారు. కవితను సస్పెండ్ చేస్తే ఎం? చేయకపోతే ఎం? అంటూ అభిప్రాయ పడ్డారు. పార్టీ అంతర్గత వ్యవహారాన్ని కావాలనే బయటకు తెచ్చారని ఆయన పేర్కొన్నారు. కాళేశ్వరం అవినీతిని డైవర్ట్ చేయదానికే.. తెరపైకి కవిత అంశం తీసుకు వచ్చారని కేంద్ర మంత్రి సంజయ్ విశ్లేషించారు.కవిత ఎపినోడ్‌తో తెలంగాణకు ఏమైనాలాభంఉందా? అంటూ బండి సంజయ్ ప్రశ్నించారు.

## నాంపల్లి కోర్టుకు నాగార్జున

**హైదరాబాద్,సెప్టెంబర్ 03 (పీసీడబ్ల్యూ న్యూస్):** హైదరాబాద్‌లోని నాంపల్లి కోర్టుకు సీసీ నటు-దు అక్కినేని నాగార్జున, అక్కినేని నాగ్ చైతన్య హాజరయ్యారు. మంత్రి కొండా సురేష్ చేసిన వ్యాఖ్యలపై న్యాయమూర్తి ఎదుట నాగార్జున, చైతన్య స్టేట్‌మెంట్ రికార్డు చేశారు. అనంతరం నాగార్జున మీడియాతో మాట్లాడుతూ తాను వేసిన పరువునష్టం దావా కేసులో కోర్టుకు హాజరైనట్లు- తెలిపారు. న్యాయస్థానంలో కేసు విచారణ జరుగుతోందన్నారు.

## బిఆర్ఎస్‌ను హస్తగతం చేసుకునే కుట్రలు

(మొదటి పేజీ తరువాయి)

పన్నా రని అన్నారు. బిఆర్‌ఎస్‌లోని కొందరు తనపై పనిగట్టుకుని దుష్ప్రచారం చేశారని ఎమ్మెల్సీ కవిత ఆరోపించారు. మాజీ మంత్రి హరీశ్ రావు, మాజీ ఎంపీ సంతోష్‌ను ఉద్దేశించి ఆమె ఈ వ్యాఖ్యలు చేశారు. భారత రాష్ట్ర సమితి నుంచి సస్పెండ్ చేసిన నేపథ్యంలో కవిత మీడియా సమావేశం నిర్వహించారు. హైదరా బాద్‌లోని తెలంగాణ జాగృతి కార్యాలయంలో మాట్లాడుతూ.. భారత రాష్ట్ర సమితి ప్రాథమిక సభ్యత్వానికి, ఎమ్మెల్సీ పదవికి రాజీనామా చేస్తున్నట్లు ఈ సందర్భంగా కవిత ప్రకటించారు. పార్టీలో ఉంటూ కేవలం డబ్బు సంపాదించుకోవాలనే ఆలోచన ఉన్నవాళ్లు, వ్యక్తిగత లబ్ధి పొందాలనుకునే వాళ్లు మేం ముగ్గురం కలిసి ఉండకూడదని ఇలా కుట్రలు చేశారని కవిత ఆరోపించారు. ఈ సందర్భంగా ఆమె సంచలన వ్యాఖ్యలు చేశారు. మా కుటుంబం బాగుండాద్దు.. మేం విచ్చిన్నమైతేనే వాళ్లకు అధికారం వస్తుంది. నేను, నాన్న, అన్న కలిసి ఉండటం చాలా మందికి ఇష్టం లేదు. దీనిలో భాగంగా మొదటిగా నన్ను బయటకు పంపించారు. అదిక్కడితో ఆగదు. నాన్నా.. మీ చుట్టూ ఏం జరుగుతుందో ఓసారి చూసుకోండి. రేపటి నాడు ఇదే ప్రమాదం రామన్న (కేటీ-ఆర్)కు, మీకూ పొంచి ఉంది. భారత

## భగ్గుమంటున్న బంగారం ధరలు

(మొదటి పేజీ తరువాయి)

రూ.1,06,970గా.. 22 క్యారెట్ల ధర రూ.98,050గా కొనసాగుతోంది. విశాఖ, విజయవాడలో కూడా ఇవే ధరలు కొనసాగుతున్నాయి. దేశ రాజధాని ఢిల్లీలో 24 క్యారెట్ బంగారం 10 గ్రాముల ధర రూ.1,07,120గా.. 22 క్యారెట్ ధర రూ.98,200గా బ్రేడ్ అవుతోంది. ధరలు పెరుగుతుండడంతో సామాన్యులు కంగారుపడి పోతున్నారు. ఇక దీపావళి నాటికి బంగారం ధరలు ఎలా ఉంటాయో అని -బె-స్టన్ పడుతున్నారు.మరోవైపు వెండి ధర కూడా బంగారం బాటలోనే నడుస్తోంది. గత ఐదు రోజులుగా వెండి పెడుతోంది. బులియన్ మార్కెట్‌లో క్రిల్ వెండిపై ఈరోజు రూ.900 పెరిగి.. రూ.1,27,000గా నమోదైంది. హైదరాబాద్

## ఇందిరమ్మ ఇల్లు లేని ఊరు ఉండదు

(మొదటి పేజీ తరువాయి)

వచ్చే ఆనందం వెలకట్టలేదని. పేదల కష్టాలు మాకు తెలుసు కాబట్టి .. పేదరికాన్ని రూపుమాపాలని నిర్ణయించుకున్నాం. రాష్ట్ర ప్రజలకు పదేళ్లపాటు-.. కొత్త రేషన్ కార్డులు అంటే ఏంటో తెలియదు. మా ప్రభుత్వం రాగానే లక్షలాది రేషన్ కార్డులు, ఇళ్లు ఇచ్చాం. మేము ఏ బియ్యం తింటున్నామో.. పేదలకూ అవే నన్నబియ్యం ఇస్తున్నాంఅని రేవంత్‌రెడ్డి అన్నారు. బీఆర్‌ఎస్ విషాగు. ఈ పాములో కాలకూట ఏషం ఉంది. అయితే, ప్రజలు దాని కోరలు ఎప్పుడో పీకేతారని సీఎం రేవంత్‌రెడ్డి తీవ్రంగా విమర్శించారు. హరీష్ రావు సీఎం రేవంత్ రెడ్డితో కుమ్మక్కయ్యారంటూ కవిత చేసిన వ్యాఖ్యలపైనా ఆయన స్పందించారు. లక్ష కోట్లు- దోచుకున్న వ్యక్తి ఇంట్లో కలహాలు మొదలయ్యాయి. పంపకాల్లో తేడాలు వచ్చి ఒకరినొకరు కొట్టుకుంటున్నారు. అక్క అన్న, చెల్లి, బావ ఒకరినొకరు కత్తులతో పొడుచుకుంటున్నార. దోపిడీ సొమ్ము వాళ్ళింట్లో చిన్న పెట్టింది. సంపాదించుకున్న టీవీలు, పేపర్ల కోసం కొట్టుకుంటున్నారు. వాళ్లు వాళ్లు కొట్టు-కుంటూ మాపై నిందలు వేస్తున్నారు. మీ పంచాయితీల్లోకి మమ్మల్ని లాగొద్దు. చచ్చిన

దు అందగా నిలబడాలని కమ్యూనిస్టులు కాంగ్రెస్‌తో

## కాంగ్రెస్ పార్టీని దండుపాళ్ళో బ్యాచ్

(మొదటి పేజీ తరువాయి)

కాంగ్రెస్ నేతలకు సిగ్గులేదు. ఒకడు ఆరు లక్షలు అంటడు.. ఇంకోకడు ఏడు లక్షలు అంటడు. ఇంకోడు ఎనిమిది లక్షలు.. నోటికి ఎంత వస్తే అంత మాట్లాడుతున్నాడు.. ఆధారం, ప్రామాణికం, పత్రం అడిగితే లేదంటరు. ఉపన్యాసాలు అదరగొట్టాలి.. మీడియా మేనేజ్‌మెంట్ చేసుకోవాలి.. ఇదే కాంగ్రెస్ నేతల పని. వారి మీదికి దృష్టికి రాకుండా.. డైవర్షర్ గేమ్ ఆడుతున్నారు. కాళేశ్వరం, పార్వతార రేస్, విద్యుత్ అంశాల మీద సొల్లు పూరాణం తప్ప ప్రజలకు పనికొచ్చే పని చేయలేదు అని కేటీ-ఆర్ నిప్పులు చెరిగారు.పంచాయతీ ఎన్నికలు అయినా, ఢిల్లీ ఎన్నికలు అయినా ఎగరాల్సింది గులాబీ జెండానే. కేసీఆర్ నాయకత్వంలో ముందుకు పోవాలి. చిన్నచిన్న సమస్యలు ఉంటాయి.. వాటిని పక్కనెత్త పెట్టాలి. తెలంగాణ ప్రజల కోసం కేసీఆర్ మళ్లీ సీఎం కావాలి. ప్రజలు ఇవాళ కేసీఆర్‌ను గుర్తు చేసుకుంటు-న్నారు ఎందుకంటే.. మన మధ్యన ఒక పెద్దాయన ఉంటే ఆయన విలువ తెలియదు. ఆయన ఆ పోజిషన్‌లో లేనప్పుడే తెలుస్తుంది. ఎప్పుడైనా చీకటిని చూస్తేనే వెలుగు విలువ తెలుస్తుంది. గాడిదను చూస్తేనే గుర్రం విలువ తెలుస్తుంది. ఇవాళ గాడిదులు ఎవరెత్త ఉన్నారో వారిని చూసిన తర్వాత కేసీఆర్ విలువ ప్రస్తుతంగా తెలుస్తుంది. కాంగ్రెస్ పార్టీకి ఓటేసి మోసపోయామని రైతులు బాధపడుతున్నాు. ఆడబిడ్డల పెళ్లిళ్లకు ఇస్తామన్న తులం బంగారం ఇవ్వడం లేదు.. చివరకు ఇసుము కూడా ఇవ్వరు. ఇది ఎత్తుకుపోయే బ్యాచ్ తప్ప ఇన్నో బ్యాచ్ కాదు. ఇది దండుపాళ్ళం బ్యాచ్.. బంగారం ఇన్నో బ్యాచ్ అసలే కాదు. ఒక్కొక్క వర్గాన్ని చైతన్యవంతం చేసి.. గెలుపు దిశగా పయనించాలని కేటీఆర్ బిలుపునిచ్చారు.

(ఘెస్‌మిాట్ పెట్టి చెప్పా. మీరు వర్మింగ్ ఘెసిడెంట్‌గా ఉన్నారు. ఏం జరిగిందో నాకు ఫోన్ చేయరా అన్నా? నేను కూర్చొని ఘెస్‌మిాట్ పెడితేనే న్యాయం జరగలేదంటే.. మామూలు మహిళా కార్యకర్తకు పార్టీలో అన్యాయం జరిగితే స్పందిస్తారా.. నాకైతే అనుమానమే. హరీశ్‌రావు, సంతోష్ గురించి ఆలోచించాలని కేసీఆర్‌కు బిడ్డగా చెబుతున్నా. తెలంగాణ ఉద్యమంలో మొదటినుంచి హరీశ్‌రావు లేరు. పార్టీ పెట్టిన 10 నెలల తర్వాత వచ్చారు. సీఎం రేవంత్‌రెడ్డికి హరీశ్‌రావు ఎప్పుడో లొంగిపోయారు. ఆయన్ను గమనించుకో రామన్న అంటూ హెచ్చరించారు. సీఎం రేవంత్‌రెడ్డి, హరీశ్‌రావు ఒకే విమానంలో ప్రయాణించారా? లేదా? చెప్పాలి. సంతోష్, హరీశ్‌రావు గ్యాంగ్‌లు భారత రాష్ట్ర సమితికి వట్టిన జలగలని కవిత తీవ్రస్థాయిలో విమర్శించారు. కాళేశ్వరంలో అవినీతికి హరీష్ రావే కారణమన్నారు. తుమ్మడిహట్టి నుంచి మాల్పిందే హరీష్ రావని అన్నారు. హరీష్ రావు మీద ఆరోపణలు వచ్చిన పాల సరఫరా, ఫామ్ హౌజ్ గురించి మరుసటి రోజే మాయం అయ్యాయని అన్నారు. ఆన్ బ్రెబుల్ ఘాటల కాదు..(బ్రెబుల్ క్రియేటర్ అని ఘాటు విమర్శలు చేశారు. మెగా కాంట్రాక్టర్‌తో పోచంపల్లి మోకిల్లాలో 750 కోట్ల విల్లా ప్రాజెక్టులు చేపట్టారని అన్నారు. ఇవన్‌ఈన గుర్తించి కుటుంబాన్ని విచ్చిన్నం చేస్తున్న ఈ ఇద్దరిపట్ల జాగ్రత్తగా ఉండాలని హెచ్చరించారు. పార్టీకి కూడా ఇదే హెచ్చరిక అన్నారు.



మార్కెట్‌లో కిల్ వెండి లక్షా 37 వేలుగా ఉంది. బుధవారం ఉదయం 10 గంటల వరకు గుడ్ రిటర్న్స్ వెబ్‌సైట్లో నమోదైన గోల్డ్, సిల్వర్ ధరలు ఇవి. ప్రాంతాల వారీగా ధరల్లో మార్పులు ఉంటాయన్న విషయం తెలిసిందే.

కలిశారు. ఇది ఎన్నికల స్టంట్ కాదు. ప్రజలు ఆలోచన చేయాలి. రోటీ, కప్తా, మకాన్ అనే నినాదాన్ని నాడు ఇందిరమ్మ కొనసాగిస్తే, అదే నినాదాన్ని నేడు కాంగ్రెస్ ప్రభుత్వం అమలు చేస్తోంది. దివంగత నేత వైఎస్ రాజశేఖర్ రెడ్డి గట్టి గట్టి.. ఊరు ఊరు తిరిగి ప్రతి పేద వాడికి 25 లక్షల ఇండ్ల కట్టించి ఇచ్చారు. ఇందిరమ్మ ఇండ్లు ఉన్న ఊర్లోనే ఓట్లు- అడుగుతామని 2023 ఎన్నికల్లో కేసీఆర్‌కు సవాలు విసిరా. పేదలు ఇందిరమ్మ ఇళ్లలోకి గృహ ప్రవేశం చేసినప్పుడు కలిగిన ఆనందం నేను జూబ్లీహిల్స్‌లో గృహప్రవేశం చేసిన రోజు కూడా రాలేదన్నారు. 4500 ఇండ్లు కేవలం అశ్వరావు పేటకు ఇచ్చా. కొందరికి పేదరికం అంటే ఎక్స్ కర్షన్.. మేము పేద వర్గంలో పుట్టి పెరిగి, వారితో అన్ని సమానంగా పంచుకున్నాం. పేదలుగా బతకడం మా జీవన విధానం. పేదరికం తెలిసి, కుటుంబ సభ్యులుగా భావించే పార్టీ కాంగ్రెస్ పార్టీ. ఇందిరమ్మను పేద ప్రజల గుండెల్లో అమ్మలా గుడి కట్టుకున్నారు. పేదలు కళ్లు కాయలు కాసేలా వేచి చూసిన గత బీఆర్‌ఎస్ ప్రభుత్వంలో ఎలాంటి సక్తేమం అందలేదు. ఉమ్మడి ఖమ్మం జిల్లా సమయస్థాిరి తెలిగిన జిల్లా, అందుకే ఈ జిల్లా నుంచి ముగ్గురు మంత్రులను చేశాం. ఖమ్మం జిల్లా కాంగ్రెస్ పార్టీకి అందగా ఉండాలి. పదేళ్లు కాంగ్రెస్ పార్టీ అధికారంలోకి ఉండి ఉంటే పేద వర్గాల కష్టాలు తీరిపోయేవని సీఎం అన్నారు. కర్మకమంలో మంత్రి పొంగులేటి, ఎంపిలు, ఎమ్మెల్సీలు పాల్గొన్నారు.

## విదేశాల నుంచి ఆగిన

## యూరియా దిగుమతులు

(మొదటి పేజీ తరువాయి)

ఉత్పత్తి చేయలేదన్నారు. దేశవ్యాప్తంగా ఉన్న కొరత తెలంగాణను కూడా పీడిస్తోందని పేర్కొన్నారు. రాష్ట్రానికి 9.8 లక్షల టన్నుల్లో 5.3 లక్షల టన్నులే సరఫరా చేశారు. ప్రతి నెలలో పంపిణీ చేయాల్సిన యూరియాలో కోత పెట్టారు. సెప్టెంబర్‌లో రావాల్సిన 1.6 లక్షల టన్నులు సరఫరా చేయలేదు. ఇతర దేశాల నుంచి వస్తాన్న యూరియానే సరఫరా చేస్తున్నారు. రామగుండం పరిశ్రమ నుంచి కూడా ఒక్క ఐస్తా ఇవ్వలేదు. కొరత కారణంగా రాష్ట్ర రైతులు ఆందోళనలో ఉన్నారు. అన్ని పంటలకు సెప్టెంబర్‌లో యూరియా విపరీ కోటా వేయాలి ఉంటుందన్నారు. ఇటీవల భారీ వర్షాల వల్ల అరోడు జిల్లాల్లో అన్ని శాఖల్లో తీవ్ర నష్టం సంభవించింది. రాష్ట్రంలో పంటలు, రోడ్లు, మౌలిక సౌకర్యాలు దెబ్బతిన్నాయి. చేనేత రంగంపై పన్నులు ఉండకూడదని కేంద్రంపై ఒత్తిడి తెస్తున్నాం. వ్యవసాయ పరికరాలపై జీఎస్టీ రద్దు చేయాలని కేంద్రాన్ని కోరుతున్నాం. ఆయిల్‌పామ్ దిగుమతిపై సుంకాలు 40 శాతానికి పెంచాలని తుమ్మల నాగేశ్వరరావు తెలిపారు. భారత రాష్ట్ర సమితి నుంచి కవిత సస్పెన్షన్ వ్యవహారంతో తమకు సంబంధం లేని వ్యవహారం అని తుమ్మల నాగేశ్వరరావు అన్నారు. ఆయిల్ పామ్ గెలలకు టన్నుకు రూ. 25000 కనీస మద్దతు ధర కల్పించేలా ఆయిల్ పామ్ దిగుమతి సుంకాన్ని 44 శాతానికి పెంచాలని మంత్రి విజ్ఞప్తి చేశారు. తెలంగాణలోని నారాయణపేట, ములుగు, కొమరంభీం ఆసిఫాబాద్, సంగారెడ్డి, భద్రాద్రి కొత్తగూడం జిల్లాలను ప్రధాన్ మంత్రి ధన్-ధాన్య కృషి యోజన పథకంలో చేర్చాలని విజ్ఞప్తి చేశారు.

# వీధి వ్యాపారాలు చేసుకునే వారు నిబంధనలు పాటించాలి

- మునిసిపల్ కమిషనర్ సుష్మ



పరకాల, సెప్టెంబర్ 03 (పీసీడబ్ల్యూ న్యూస్): పరకాల పురపాలక సంఘం యందు వంద రోజుల ప్రణాళికలో భాగంగా వీధి వ్యాపారం చేసుకునే వారిని నిత్యం రద్దీగా ఉండే వీధులలో కాకుండా వారికి కేటాయించిన గ్రీన్ జోన్ లలో చేసుకోవాలనే రూపకల్పన కల్పించబడినందున బుధవారం రోజున వీధి విక్రయదారులకు అవగాహన కల్పిస్తూ



అవగాహన సదస్సులు నిర్వహించడం జరిగింది. ఈ సందర్భంగా కమిషనర్ సుష్మ మాట్లాడుతూ విక్రయ ప్రాంతాలను జోన్లుగా విభజించడం జరిగింది. అందులో నిత్యం రద్దీగా ఉండడమే వీధులను రెడ్ జోన్ గా సమయానుభావంగా అనగా నిర్దేశించిన విక్రయ సమయాల్లో విక్రయించే వీధులను అంబర్ జోన్ గా ప్రజలకు సౌకర్యవంతంగా ఉండే వీధులను గ్రీన్ జోన్లుగా గుర్తించడం జరిగింది. ఇట్టి జోన్ గుర్తింపు పై వీధి వ్యాపారులకు అవగాహన కల్పిస్తూ వీధులలో పాదాచారులకు, వాహనదారులకు



అసౌకర్యం కల్పిస్తూ ప్రమాదాలకు కారణమవుతూ వీధుల్లో వ్యాపారం చేయరాదని అందుకే ఇలాంటి వీధి వ్యాపారులు కేటాయించిన గ్రీన్ జోన్ లోకి వెళ్లి వ్యాపారం కొనసాగించాలని తెలిపారు. సుమారు 85 మంది వీధి వ్యాపారస్తులకు అవగాహన కల్పించడం జరిగింది. తప్పకుండా వీధుల్లో ఖాళీ చేసి కేటాయించిన జోన్లోకి వెళ్లాలని ఆదేశించడం జరిగింది. అలాగే రోడ్డును ఆక్రమించుకొని వ్యాపారం చేయమన్న వారికి చివరి హెచ్చరికగా ఆదేశించి గురువారం నుండి రోడ్డును ఆక్రమించుకోవడం పునరావితమైతే పెద్ద ఎత్తున జరిమానాలు విధించబడుతుందని కమిషనర్ తెలిపారు. ఈ కార్యక్రమంలో కమిషనర్ టో పాటు సిఐ. క్రాంతి కుమార్, ఏ ఈ. రంజిత్, టీపీఎస్ ఎంఈహెచ్ ఖుర్రేష్, టిపిబివో సందీప్ రెడ్డి, ఎం ఈ పిఎంఎ, టిఎంసి సతీష్, ఉద్యోగులు ఎం ఈ పి ఎం ఏ సిబ్బంది తదితరులు పాల్గొన్నారు.

# జహీరాబాద్ పోలీసు స్టేషన్ ను ఆకస్మిక తనిఖీ చేసిన జిల్లా ఎస్పీ



● పెండింగ్ కేసులు, స్టేషన్ లికార్డుల పరిశీలన ప్రతి ధరఖాస్తును ఆన్లైన్ లో నమోదు చేయాలి ● వినాయక శోభా యాత్ర, నిమగ్నాలు దృష్ట్యా పటిష్ట బందోబస్తు ఏర్పాటు చేయాలి. ● నిమగ్నాలు జరగనున్న నారింజ జిల్లా వద్ద ఏర్పాట్లను పరిశీలన ● నేరాల నియంత్రణ, నేర చేదనలో ఉపయోగపడే సిసికెమెరాల ఏర్పాటుకు కృషి చేయాలి: ఎస్పీ పరితోష్ పంకజ్

సంగారెడ్డి జిల్లా ప్రతినిధి సెప్టెంబర్ 03 (పీసీడబ్ల్యూ న్యూస్): బుధవారం నాడు సంగారెడ్డి జిల్లా జహీరాబాద్ పట్టణ పోలీసు స్టేషన్ ను ఆకస్మిక తనిఖీ చేసిన జిల్లా ఎస్పీ శ్రీ పరితోష్ పంకజ్ ఐపిఎస్. ఈ సందర్భంగా పోలీసు స్టేషన్ పరిసరాల పరిశుభ్రత, రికార్డుల మెయింటెనెన్స్ ను పరిశీలించారు.

అనంతరం అందరే ఇన్వెస్టిగేషన్ కేసులు, స్టేషన్ రికార్డుల తనిఖీ చేస్తూ లాంగ్ పెండింగ్ కేసులలో ఇన్వెస్టిగేషన్ ను త్వరితగతిన పూర్తి చేయాలని, లాంగ్ పెండింగ్ కేసులు,ఎన్.బి.డబ్ల్యూ చేదనకు సబ్-డివిజన్ స్థాయిలో ప్రత్యేక బృందాలను ఏర్పాటు చేయాలని డిఎస్పీ కి సూచించడం జరిగింది.అనంతరం సిబ్బందితో మాట్లాడుతూ ప్రతిఒక్కరూ ఆస్పీ వర్గికల్ విభాగాలలో ప్రావీణ్యం కలిగి ఉండాలని అన్నారు. పోలీసు స్టేషన్ కు వచ్చిన వారితో ముర్ఖుడగా మాట్లాడాలని వారినమస్యను ఓపికగా విని సత్వర న్యాయానికి కృషి చేయాలని ఎస్.హెచ్.ఓ లకు సూచించడం జరిగింది.గణేష్ నిమగ్నాలను పురస్కరించుకొని, ఎలాంటి అవాంఛనీయ సంఘటనలు జరగకుండా తగిన బందోబస్తు ఏర్పాట్లను చేసుకోవాలని, వినాయక శోభాయాత్ర సందర్భంగా వివిధ మతాలకు చెందిన పవిత్ర స్థలాలు గుడులపై రంగులు పడకుండా ఎత్తైన బారికేట్స్ ఏర్పాటు చేయాలని ఎస్. హెచ్. ఓ కు సూచించడం జరిగింది. అనంతరం వినాయక నిమగ్నాలు జరగనున్న నారింజ బ్రిడ్జ్ ను సందర్శించి, అక్కడి ఏర్పాట్లను పరిశీలించారు. నిమగ్న సమయంలో ఎలాంటి అవాంఛనీయ సంఘటనలు జరకుండా క్రీన్ లను, గజ ఈతగాళ్లను



అందుబాటులో ఉంచుకోవాలని డిఎస్పీ కి సూచించడం జరిగింది. అనంతరం జహీరాబాద్ పట్టణంలోని, మాణిక్ ప్రభు మందిరంలో ఏర్పాటు చేసిన వినాయక పూజకు ఎస్పీ గారు హాజరై, గణనాధునికి పూజలు చేసి, జిల్లాలో శాంతి భద్రతలకు విఘాతం కలగకుండా, అల్లర్లు సృష్టించే సంఘవిద్రోహ శక్తులనుండి కాపాడాలని, జిల్లా ప్రజలను సుఖ:సంతోషాలతో, ఆయురారోగ్యాలతో ఉండేలా ఆశీర్వాదహించాలని గణనాధునికి పూజలు నిర్వహించారు. ఈ కార్యక్రమంలో ఎస్పీ పరితోష్ పంకజ్ వెంబడి జహీరాబాద్ డిఎస్పీ సైదా నాయక్, టౌన్ ఇన్స్పెక్టర్ శివలింగం,టౌన్ ఎస్ఐ వినయ్ కుమార్, రూరల్ ఎస్ఐ కాశీనాథ్ తదితరులు ఉన్నారు.

# ధీల్లీలో 31వ ఎన్ఎఫ్ఐఆర్ నేషనల్ కన్వెన్షన్ లో గళం విప్పిన ఎస్సిఆర్ ఈఎస్

● కేంద్రం ఎన్సిఎస్ మరియు యుపిఎస్ ను రద్దు చేయాలి ఓల్డ్ పెన్షన్ విధానాన్ని తీసుకురావాలి



కాజీపేట్ సెప్టెంబర్ 03(పి సి డబ్ల్యూ న్యూస్):ధీల్లీలో జరుగుతున్న 31వ ఎన్ ఎఫ్ ఐ ఆర్ నేషనల్ కన్వెన్షన్ లో కాజీపేట్ నుండి వందల సంఖ్యలో రైల్వే కార్మికులు పాల్గొన్నారు. ఈ కార్యక్రమంలో, జాతీయస్థాయిలో రైల్వే కార్మికుల సమస్యలపై చర్చించారు, కార్మిక వ్యతిరేక విధానాలను అవలంబిస్తున్న ప్రభుత్వం విధానాలను కార్మిక నాయకులు తప్పు పట్టారు. ఎన్సిఎస్ మరియు యుపిఎస్ ను రద్దు చేయాలని ఓల్డ్ పెన్షన్ విధానాన్ని తీసుకురావాలని రన్సింగ్ కార్మికుల అలవెన్యులపై ఇన్సైడ్ టాక్స్ నెత్తివేయాలని, రన్సింగ్ అలవెన్స్ ను పెంచాలని ఇలా కొన్ని రిజల్యూషన్ ని ప్రవేశపెట్టారు. వీటన్నింటిని ముక్కతంతో కార్మికులందరూ ఆమోదించారు. ప్రతి మూడు సంవత్సరాలకు ఒకసారి ఇలాంటి జాతీయ కన్వెన్షన్ నిర్వహించడం జరుగుతుంది, గత కన్వెన్షన్ ను సౌత్ సెంట్రల్ రైల్వే లోని సికింద్రాబాద్ నిర్వహించారు. కాజీపేట్ లోకో రన్సింగ్ బ్రాంచ్ చైర్మన్ పాక రాజ్ కుమార్, సెక్రటరీ కె రవి,ఎస్ ఎఫ్ ఐ ఆర్ ప్రధాన కార్యదర్శి రాఘవయ్య ని, కలిసి ఆయనను ఘనంగా సన్మానించి, తదనంతరం రన్సింగ్ కార్మిక సమస్యలపై చర్చించారు. ఈ సమావేశంలో పి డబ్ల్యూ సి మెంబర్ మరియు సెక్రటరీ/ఇంజినీరింగ్ బ్రాంచ్/కాజీపేట్/కోదాడ దిలీప్, మరియు కేంద్ర కార్యవర్గ సభ్యులు వెంకటనారాయణ, బల్లియందర్ సింగ్, గుత్తికొండ నారాయణ, సుధాకర్, రాజేష్, రవి, అజీజ్ పాషా మరియు కాజీపేట్లోని, అన్ని బ్రాంచ్ ల నాయకులు కార్యకర్తలు పాల్గొన్నారు.

# గణనాధుడి ఎదుట సహస్ర దీపావత్సవం

కేసముద్రం, సెప్టెంబర్ 03(పి సి డబ్ల్యూ న్యూస్):మండలంలోని కల్వల గ్రామం లోని మర్రివాడ మన గణేష్ ఉత్సవ కమిటీ ఆధ్వర్యంలో ఏర్పాటుచేసిన గణపతి నవరాత్రి ఉత్సవాలలో భాగంగా తాడూరి ఉమేష్ శర్మ ఆధ్వర్యంలో కుంకుమ పూజ,సామూహిక సత్యనారాయణ స్వామి ప్రణామ,గణపతి హోమం,పూజలు నిర్వహించారు.గణపతి మండపం ఎదుట మంగళవారం రాత్రి సహస్ర దీపావత్సవం కార్యక్రమాన్ని అత్యంత భక్తిశ్రద్ధలతో చేపట్టారు.ఈ కార్యక్రమంలో ఉత్సవ కమిటీ సభ్యులు,భక్తులు మహిళలు అధిక సంఖ్యలో పాల్గొన్నారు.



# హనుమాన్ నగర్ లో మహా అన్నప్రసాద వితరణ



హనుమకొండ, సెప్టెంబరు 03 (పీసీడబ్ల్యూ న్యూస్): హనుమకొండ హనుమాన్ నగర్ లో బుధవారం శ్రీ గణపతి నవరాత్రి ఉత్సవాల సందర్భంగా మహా అన్న ప్రసాద వితరణ కార్యక్రమం నిర్వహించారు. స్థానిక శ్రీ గణపతి ఉత్సవ కమిటీ ఆధ్వర్యంలో ఎనిమిది రోజులుగా గణపతి ఉత్సవాలు ఘనంగా నిర్వహిస్తున్నారు. ఈ క్రమంలో బుధవారం అన్న ప్రసాద వితరణ చేపట్టగా పెద్ద సంఖ్యలో భక్తులు పాల్గొన్నారు. ఈ కార్యక్రమంలో సోమ సుందర్, దాసి రామప్ప-సుజాత, చింతకింది రాజారాం-శ్రీలక్ష్మి, కె. అశోక్, కంకనాల రాజరెడ్డి-రమాదేవి, కోరుట్ల రఘు - సద్య,వేణు,డి.శోభన్, విగ్రహదాత కామారపు అశోక్ - లావణ్య, కాలనీ వాసులు తదితరులు పాల్గొన్నారు.

# నూతన ఏడేఏఐ మర్కాదపూర్వక కలిసిన పరకాల ఫిల్మలైజర్స్ అసోసియేషన్..



పరకాల, సెప్టెంబరు 03 (పీసీడబ్ల్యూ న్యూస్): పరకాల మండల ఫిల్మలైజర్స్ పెన్సిలెన్స్ సీడ్స్ అండ్ సీడ్స్ వెల్ఫేర్ అసోసియేషన్ అధ్యక్షులు గంధే వెంకటేశ్వర్లు ఆధ్వర్యంలో పరకాల నూతన ఏడేఏ జగద్గృహ్ రెడ్డి ని పరకాల ఏడేఏ కార్యాలయం నందు మర్కాదపూర్వకంగ కలిసి శాల్కాతో సత్కరిస్తూ బాకే ను అందిస్తూ శుభాకాంక్షలు తెలిపారు. ఈ కార్యక్రమంలో పరకాల అసోసియేషన్ అధ్యక్షులు గంధే వెంకటేశ్వర్లు, ప్రధాన కార్యదర్శి వాడికారి శివాజీ, కోశాధికారి ఎర్రం లక్ష్మణ్ పరకాల వ్యవసాయ అధికారి శ్రీనివాస్ పాల్గొన్నారు.

# సైబర్ సెక్యూరిటీ, ఎథికల్ హాకింగ్ కోర్సుల్లో ఆన్లైన్ లో శిక్షణ



హైదరాబాద్, సెప్టెంబర్ 03 (పీసీడబ్ల్యూ న్యూస్): నేషనల్ అకాడమీ ఆఫ్ సైబర్ సెక్యూరిటీ ఆధ్వర్యంలో నిర్వహించనున్న ఉపాధి అవకాశాలు గల వివిధ కేంద్ర ప్రభుత్వ ఆమోదిత సైబర్ సెక్యూరిటీ ,ఎథికల్ హాకింగ్ కోర్సుల్లో ఆన్లైన్ లో శిక్షణకు రాష్ట్ర వ్యాప్తంగా ఆన్లైన్ లో దరఖాస్తులు స్వీకరిస్తున్నట్లు నేషనల్ అకాడమీ ఆఫ్ సైబర్ సెక్యూరిటీ డైరెక్టర్ విమలా రెడ్డి ఒక ప్రకటనలో తెలిపారు. ఇంటర్, డిగ్రీ, పీజీ, ఇంజనీరింగ్, పాలిటెక్నిక్ డిప్లొమా అభ్యర్థులనుండి ఆన్లైన్ లో దరఖాస్తు చేసుకునేందుకు అర్హులు.కోర్సులు: సైబర్ సెక్యూరిటీ ఆఫీసర్, డిప్లొమా ఇన్ సైబర్ సెక్యూరిటీ ,ఎథికల్ హాకింగ్, డిప్లొమా ఇన్ సైబర్ సెక్యూరిటీ ,ఎథికల్ హాకింగ్, పీజీ డిప్లొమా ఇన్ సైబర్ సెక్యూరిటీ , ఎథికల్ హాకింగ్. శిక్షణ అనంతరం కేంద్రప్రభుత్వ సర్టిఫికేట్ ప్రధానం చేయబడును. సైబర్ సెక్యూరిటీ కోర్సుల పూర్తి చేసిన అభ్యర్థులకు దేశ, విదేశాలలో విస్తృత ఉపాధి అవకాశాలు గలవు. సైబర్ సెక్యూరిటీ కోర్సు పూర్తి చేసిన అభ్యర్థులకు ఐటీ, సాఫ్ట్ వేర్ రంగం లో ఇన్ఫర్మేషన్ ఆఫీసర్, ఇన్ఫర్మేషన్ అనలిస్ట్, పెనెట్రేషన్ టెస్టర్, సెక్యూరిటీ ఆర్కిటెక్ట్, ఐటీ సెక్యూరిటీ ఇంజనీర్, సెక్యూరిటీ సిస్టమ్స్ అడ్మినిస్ట్రేటర్ మొదలగు ఉద్యోగావకాశాలు గలవు. ఈ కోర్సులు పూర్తి చేసిన అభ్యర్థులకు విదేశాలలో అధిక వేతనాలతో ఉత్తమ ఉపాధి అవకాశాలు గలవు. దరఖాస్తు చేసుకోవడానికి చివరి తేదీ 19 సెప్టెంబర్ 2025. ఆన్లైన్ లో దరఖాస్తు చేసుకునేందుకు వెబ్ సైట్ : [www.nacsindia.org](http://www.nacsindia.org) వివరాలకు సుమప్రదింశాల్సిన ఫోన్ నెంబర్: 7893141797.

# విద్యుత్ సరఫరా నిలిపివేత

హన్మకొండ సెప్టెంబర్ 03(పిసిడబ్ల్యూ న్యూస్): హన్మకొండ జిల్లా హన్స్ పర్తి లో ఫీడర్ మరమ్మతుల దృష్ట గురువారం అనగా నేడు ఉదయం 8 గంటల నుండి 11 గంటల వరకు విద్యుత్ సరఫరా నిలిపి వేయడం జరుగుతుందని హన్స్ పర్తి ఏఈ శిరీష్ కుమార్ ఒక ప్రకటనలో తెలిపారు. ఈ సందర్భంగా వినియోగ దారులు సహకరించాలని విజ్ఞప్తి చేశారు.

# కెసిఆర్ వదిలిన బాణం కవిత

జిల్లా కాంగ్రెస్ సీనియర్ నాయకులు మాజీ మంత్రి కమలీ దైరెక్టర్. వరంగల్. వీసం సురేందర్ రెడ్డి హన్మకొండ సెప్టెంబర్ 03(పి సి డబ్ల్యూ న్యూస్): తెలంగాణ రాష్ట్రాన్ని 10 సంవత్సరాలు అవినీతి చేసి వచ్చిన డబ్బులను తండ్రి కెసిఆర్ బిడ్డ కవిత అన్న కేటీఆర్ బావ హరిష్ రావు సంతోష్ కుమార్ దోపిడీ చేసి ఇప్పుడు పంపకాల్లో విధేదాలు వచ్చి బహిరంగ విమర్శలు చేసుకుంటున్నారు. కాశీశ్వరం ప్రాజెక్టులో జైలుకు వెళ్లామని భయం తో రాష్ట్ర ప్రజల మీడియా దృష్టిని మళ్లించడానికి కేటీఆర్ కవిత కలిసి కొత్త ద్రామా ఆడుతున్నారు. టీఆర్ఎస్ పార్టీని తెలంగాణ ప్రజలు ఎప్పుడో శాశ్వతంగా సస్పెండ్ చేయడం జరిగింది. తెలంగాణ రాష్ట్రంలో వారు దోచుకున్న దొంగతనం గురించి ఒకరి మీద ఒకరు బహిరంగ విమర్శలు చేసుకోవడం త్వరలోనే మనం చూస్తాం. త్వరలో కెసిఆర్ కుటుంబం మొత్తం జైలుకు వెళ్లడం జరుగు తుంది. కవిత వాక్యలు కేంద్ర ప్రభుత్వం సిబిఐ నుమోటగా స్వీకరించి వారిని జైలుకి పంపాలని అన్నారు.

## ముగిసిన గంగాధర మండల స్థాయి క్రీడోత్సవాలు



గంగాధర, సెప్టెంబర్ 3 (పీసీడబ్ల్యూ న్యూస్): కరీంనగర్ జిల్లా చొప్పుండి నియోజకవర్గం గంగాధర మండలంలో గంగాధర లోని జిల్లా పరిషత్ ఉన్నత పాఠశాల మైదానంలో ఈరోజు బాలుర విభాగంలో గంగాధర మండల స్థాయి పాఠశాలల క్రీడోత్సవాలు ముగిశాయని SGF మండల కార్యదర్శి బాబు శ్రీనివాస్ తెలిపారు. ఈ పోటీలలో మండలం లోని 12 పాఠశాలల నుండి విద్యార్థులు 14 మరియు 17 సంవత్సరపు లోపు విభాగంలో, కోకో, కబడ్డీ మరియు వాలీబాల్ పోటీలలో పాల్గొన్నారు. ఇందులో క్రీడాకారులు పోటీపోటీగా క్రీడా నైపుణ్యాన్ని ప్రదర్శించి అటలు రసవంతంగా సాగేలా పోటీపడ్డారు. మండల స్థాయిలో జరిగిన పోటీలలో ప్రతిభావంతమైన క్రీడాకారులను ఎంపిక చేసినట్లు, ఎంపికైన క్రీడాకారులు జిల్లా స్థాయిలో జరిగే పోటీలలో పాల్గొంటారని బాబు శ్రీనివాస్ తెలిపారు. ఈ టోర్నమెంట్ లో వ్యాయామ ఉపాధ్యాయులు హరికిషన్, రవీందర్, రాజబాబు, కృష్ణవేణి, రాకెష్, శివాజీ, ఏ రాకెష్, దివ్య లు పాల్గొన్నారు

## తెలంగాణ ప్రభుత్వం ఉత్తమ ఉపాధ్యాయులు అవార్డు



గంగాధర సెప్టెంబర్ 3 (పీసీడబ్ల్యూ న్యూస్): కరీంనగర్ జిల్లా చొప్పుండి నియోజకవర్గం గంగాధర మండలంజిల్లా ఉత్తమ ఉపాధ్యాయురాలు అవార్డును కరీంనగర్ జిల్లా కలెక్టర్ పమేల సత్యతి చేతుల మీదుగా వెంకటాయపల్లి గ్రామంలో MPUP Schoolలో ఉపాధ్యాయురాలు చేస్తున్న B సంద్య SGT ఉత్తమ ఉపాధ్యాయురాలు అవార్డును ఈరోజు కలెక్టర్ ఆడిటోరియం లో స్వీకరించడం జరిగింది.

## ప్రమాదవశాత్తు వ్యక్తి మృతి



చిట్టాల, సెప్టెంబర్ 3 (పీసీడబ్ల్యూ న్యూస్): జయశంకర్ భూపాలపల్లి జిల్లా చిట్టాల మండలం దూత్ పల్లి గ్రామానికి చెందిన రాపాల ప్రశాంత్, గ్రామపంచాయితీ సిబ్బంది, అను అతడు తన తల్లి పత్తి చేసులో ఉండగా కలవదానికి వెళ్ళి అక్కడ ఉన్న పాదుబడిన బావి లో కాలుజారి పడి అందులో చెత్త లో చిక్కుకొని ఉండగా తల్లి శబ్దం విని వచ్చి చూడగా నీటి పై తన కొడుకు చెప్పులు కనవడగా తన కుటుంబ సభ్యులకు సమాచారం ఇవ్వగా గ్రామస్థులు పాతాళ గరిగ సహాయం తొ బైటికి తీసినారు. మృతుడికి వివాహం కాలేదు మృతుని తల్లి ఐలమ్మ పిర్వాదు మేరకు కేసు నమోదు చేసి దర్యాప్తు చేస్తున్నట్లు . ఎస్పె శ్రావణ్ కుమార్ తెలిపారు

## గణేష్ నిమజ్జనానికి పకడ్బందీ ఏర్పాట్లు...

భక్తులకు సౌకర్యాలు కల్పించాలి

అధికారులకు ఎమ్మెల్యే డా.కవ్వంపల్లి ఆదేశం

మానకొండూర్, సెప్టెంబర్ 3 (పీసీడబ్ల్యూ న్యూస్): ఏర్పాటువినాయక నిమజ్జనం ప్రశాంతంగా జరిగేలా కట్టుదిట్టమైన చర్యలు తీసుకుంటామని మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ అన్నారు. బుధవారం మానకొండూర్ గ్రామపంచాయితీ ఆవరణలో నిమజ్జనం ఏర్పాట్లపై వివిధ శాఖల అధికారులు, రాజకీయ పక్షాల నాయకుల తో నిర్వహించిన సమావేశంలో ఈ మేరకు అధికారులను ఆదేశించారు. సందర్భంగా ఎమ్మెల్యే డాక్టర్ కవ్వంపల్లి సత్యనారాయణ మాట్లాడుతూ వినాయక విగ్రహాలను నిమజ్జనం చేసేందుకు లేక్ వూర్ వద్ద మూడు పెద్ద క్రేన్లతో పాటు చిన్న క్రేన్లను అందుబాటులో ఉంచుతున్నట్లు ఆయన చెప్పారు. నిమజ్జనం సందర్భంగా ఎలాంటి అవాంఛనీయ



సంఘటనలు చోటు చేసుకోకుండా ఉండేందుకు పటిష్టమైన చర్యలు తీసుకుంటున్నట్లు ఆయన చెప్పారు. వినాయక నిమజ్జనానికి విచ్చే భక్తులకు అన్ని సౌకర్యాలు కల్పిస్తున్నట్లు ఆయన చెప్పారు. మంచినీరు, వైద్య సేవలు కల్పిస్తామని ఆయన చెప్పారు. అన్ని శాఖల అధికారులు ఇక్కడే అప్రమత్తంగా ఉంటూ ఎప్పటికప్పుడు పరిస్థితిని సమీక్షిస్తారని ఆయన తెలిపారు. ఈ



సమావేశంలో కరీంనగర్ మున్సిపల్ కార్పొరేషన్ కమిషనర్ ప్రభుల్ దేశాయ్, డీపీఓ, మానకొండూర్ ఎంపీడీవో, తహశీల్దార్, వివిధ శాఖల అధికారులతోపాటు మానకొండూరు మండల కాంగ్రెస్ కమిటీ అధ్యక్షుడు నందగిరి రవీంద్ర చారి, మార్కెట్ కమిటీ చైర్మన్ మర్రి ఓదెలు యాదవ్, వైస్ చైర్మన్ తిరుమల్ రెడ్డి, పార్టీ నాయకులు తాళ్లపల్లి సంపత్ గౌడ్, ముద్దసాని శ్రీనివాస్ రెడ్డి, ద్వాప శ్రీనివాస్ రెడ్డి, రేమిడి శ్రీనివాసరెడ్డి, తాళ్లపల్లి నరేష్, మదుపు ప్రేమ్ కుమార్, కొండ సురేష్, ఇర్ఫాన్, మాతంగి సహదేవ్ తదితరులు పాల్గొన్నారు.

## బేడ బుడగ జంగం జన సంఘం జమ్మికుంట నూతన కమిటీ ఎన్నిక...

జమ్మికుంట, సెప్టెంబర్ 3 (పీసీడబ్ల్యూ న్యూస్): బేడ బుడగ జంగం జన సంఘం రాష్ట్ర అధ్యక్షుడు సిరిపాటి వేణు ఆధ్వర్యంలో ఈరోజు జమ్మికుంట మండల నూతన కార్యవర్గ సభ్యులను ఎన్నుకున్నారు. ఈ సందర్భంగా ఏర్పాటు చేసిన సమావేశంలో, మండల అధ్యక్షుడిగా తూర్పాటి సాయిలు, ప్రధాన కార్యదర్శిగా రేవెల్లి సాయన్న ఎన్నికయ్యారు. అదే విధంగా జమ్మికుంట టౌన్ అధ్యక్షుడిగా తూర్పాటి శివ, ఉపాధ్యక్షులుగా తూర్పాటి శంకర్, టౌన్ ప్రధాన కార్యదర్శిగా చేర్ల కుమార్, టౌన్ కోశాధికారిగా పత్తి పాపారావు, టౌన్ అర్గవైజర్ గా తూర్పాటి రాజు, టౌన్ జాయింట్ సెక్రెటరీగా వర్మనల్ సమ్యయ్య, కార్యవర్గ సభ్యులుగా తూర్పాటి సారయ్య, తూర్పాటి ఎల్లయ్య, తూర్పాటి మారయ్య, మూర్తి రాజయ్య, మరియు తూర్పాటి లక్ష్మణ్ ఎన్నికయ్యారు. ఈ సందర్భంగా మాట్లాడిన రాష్ట్ర అధ్యక్షుడు సిరిపాటి వేణు, ఇందిరమ్మ ఇళ్ళ పథకం ప్రారంభించిన కాంగ్రెస్ ప్రభుత్వానికి ధన్యవాదాలు తెలిపారు. అయితే, ఈ పథకంలో బేడ బుడగ జంగం కులస్థులకు తీవ్ర అన్యాయం జరిగిందని ఆయన ఆవేదన వ్యక్తం చేశారు. మాజురాబాద్ నియోజకవర్గంలోని దాదాపు 2000 కుటుంబాలకు కేవలం 14 ఇళ్ళ మాత్రమే మంజూర య్యాయని తెలిపారు. గ్రామీణ, ముస్లింపాలిటీ ఇందిరమ్మ కమిటీల



లో సభ్యులుగా లేకపోవడం వల్ల ఈ అన్యాయం జరిగిందని ఆయన ప్రభుత్వ దృష్టికి తీసుకెళ్లారు. ప్రభుత్వాన్ని కోరిన ప్రధాన డిమాండ్లు: గృహ నిర్మాణం: ప్రస్తుతం 80% మంది పూరి గుడిసె ల్లో నివసిస్తున్నందున, మొదటి విడత ఇందిరమ్మ ఇళ్ళ పథకంలో 10,000 ఇళ్లను ఫైల్డ్ ప్రాజెక్టు కింద కేటాయించాలని కోరారు. అదేవిధంగా, డబుల్ బెడ్రూమ్ పథకంలో మరో 10,000 ఇళ్లను కూడా కేటాయించాలని డిమాండ్ చేశారు. జనగణన, రిజిస్ట్రేషన్లు: 2011 జనాభా లెక్కల ప్రకారం తమ జనాభా 1,17,100 ఉన్నప్పటికీ, కుల ధ్రువీకరణ పత్రాల సమస్యల కారణంగా సంఖ్య తక్కువగా కనిపించిందని, ప్రస్తుతం రాష్ట్రంలో తమ జనాభా 6



లక్షలకు పైగా ఉందని తెలిపారు. ఎన్నీ వర్గీకరణలో గ్రూప్-ఎలోని 15 కులాలకు ఉపకుల కార్పొరేషన్ ఏర్పాటు చేసి, తమ కులానికి చైర్మన్ పదవిని, ఏటా రూ. 5000 కోట్లతో నిధిని కేటాయించాలని కోరారు. ఆత్మగౌరవ భవనం, ఆలయం: తమ కులస్థులు హైదరాబాద్ లో వివిధ పనుల కోసం వచ్చి వదుతున్న ఇబ్బందులను దృష్టిలో ఉంచుకొని, 1000 గజాల స్థలం కేటాయించి ఆత్మగౌరవ భవనం నిర్మించాలని కోరారు. అలాగే, కరీంనగర్ జిల్లాలో ఐదు ఎకరాల స్థలం కేటాయించి కులదైవం పెద్ద గుస్తె తాత గుడిని నిర్మించి ఇవ్వాలని డిమాండ్ చేశారు. తమ డిమాండ్లు నెరవేర్చకపోతే రాష్ట్రవ్యాప్తంగా నిరసన కార్యక్రమాలు చేపడతామని సిరిపాటి వేణు ప్రభుత్వానికి హెచ్చరించారు.

## ఆరు నెలలుగా పెండింగ్ లో జీతాలు

• సీనిటీయూ జిల్లా కమిటీ సభ్యులు కదిరే రమేష్...



మాజురాబాద్, సెప్టెంబర్ 3 (పీసీడబ్ల్యూ న్యూస్): మాజురాబాద్ సివిల్ హాస్పిటల్ లో పనిచేస్తున్న కార్మికులు ఆరు నెలల నుంచి జీతాలు రాక తీవ్ర ఇబ్బందులు పడుతున్నారు. తమకు రావాల్సిన బకాయిలను వెంటనే చెల్లించకపోతే, ఈ నెల 5వ తేదీ నుంచి సమ్మెలోకి వెళ్తామని వారు హెచ్చరించారు. ఈ మేరకు బుధవారం హాస్పిటల్ ఎదుట నిరసన ప్రదర్శన నిర్వహించారు. కార్మికులు తెలిపిన వివరాల ప్రకారం, జీతాల గురించి అధికారులు, కాంట్రాక్ట్ ఏజెన్సీలను సంప్రదిస్తే వారు ఒకరిపై ఒకరు నిందలు వేసుకుంటున్నారని, అధికారులను అడిగితే కాంట్రాక్టర్ పేరు చెబుతుండగా, కాంట్రాక్టర్ మాత్రం ప్రభుత్వ నుంచి బిల్లులు రావడం లేదని సమాధానం ఇస్తున్నారని కార్మికులు వాపోతున్నారు. ఈ నిర్ణయంపై తీవ్ర ఆగ్రహం వ్యక్తం చేశారు. ఈ నిరసనలో పాల్గొన్న సీనిటీయూ జిల్లా కమిటీ సభ్యులు కదిరే రమేష్ మాట్లాడుతూ, కార్మికుల సమస్యను పరిష్కరించడానికి అనేక ప్రయత్నాలు చేసినప్పటికీ అధికారులు పట్టించుకోవడం లేదని అన్నారు. గత ఆగస్టు 24వ తేదీన హాస్పిటల్ సూపరింటెండెంట్ కు సమ్మె నోటీసు కూడా అందజేశామని తెలిపారు. ప్రజల ఆరోగ్యం, కార్మికుల జీవితాలు రెండింటినీ దృష్టిలో ఉంచుకుని జిల్లా కలెక్టర్ ఈ విషయంలో తక్షణమే జోక్యం చేసుకోవాలని ఆయన డిమాండ్ చేశారు. ఆరు నెలలుగా జీతాలు లేకుండా కార్మికులు పడుతున్న కష్టాలు తోచనీయమని, ఈ పరిస్థితిలో వారికి పోరాటం తప్ప మరో మార్గం లేదని రమేష్ పేర్కొన్నారు. మాజురాబాద్ సివిల్ హాస్పిటల్ వర్కర్స్ యూనియన్ సభ్యులు పెద్ద సంఖ్యలో పాల్గొన్నారు.

## కరీంనగర్ డైరీ పాడి రైతుల సమావేశం



అందజేయడం జరిగింది. అలాగే ఆడ దూడలు జన్మించిన రైతులకు ప్రోత్సాహం కింద 500 రూపాయల నగదు మరియు 1500 విలువ చేసే దాన బస్తాలు ఇవ్వడం జరిగింది. ఈ కార్యక్రమంలో రైతులు మేకల చంద్రబాబు, మాచర్ల రమేష్, మేనేజర్ రాకెష్ రెడ్డి, గ్రామ ఎం పీ ఐ అధ్యక్షురాలు సందెల ప్రపతి, పశువుల డాక్టర్ వీరన్న నాయక్ పాల్గొన్నారు

హన్మకొండ సెప్టెంబర్ 03 (పీసీడబ్ల్యూ న్యూస్): హన్మకొండ జిల్లా హసన్ పర్లి మండలం దేవన్నపేట లో బుధవారం కరీంనగర్ డైరీ పాడి రైతుల సమావేశం జరిగింది. ఈ సమావేశంలో పాడి రైతు భరోసా స్కీం లో భాగంగా మరణించిన సందేల ప్రభాకర్ పాడి రైతు కుటుంబానికి 50 వేల రూపాయలు సందేల మార్త కు

## బిజెపి రాష్ట్ర అధ్యక్షుడికి ఘన స్వాగతం...



కరీంనగర్ జిల్లా, సెప్టెంబర్ 3 (పీసీడబ్ల్యూ న్యూస్): బిజెపి రాష్ట్ర అధ్యక్షులుగా నియామకమై తొలిసారిగా కరీంనగర్ జిల్లాకు విచ్చేసిన రాష్ట్ర అధ్యక్షులు రామచంద్ర రావుకు గన్నేరువరం మండలంలోని గుండ్లపల్లి రాజీవ్ రహదారి వద్ద బిజెపి జిల్లా అధ్యక్షుడు గంగాడి కృష్ణారెడ్డి, బీజేపైఎం జిల్లా అధ్యక్షులు దుర్గెడ్డి సంతోష్, మీడియా కన్వీనర్ కటకం లోకేష్, గన్నేరువరం మండల బిజెపి అధ్యక్షుడు తిప్పర్తి నికేష్ ఆధ్వర్యంలో బిజెపి శ్రేణులు ఘన స్వాగతం పలికారు. ఈ కార్యక్రమంలో మండల బిజెపి నాయకులు పాల్గొన్నారు. రాష్ట్ర అధ్యక్షులకు స్వాగతం పలికిన సొల్లి అజయ్ వర్మ... బిజెపి రాష్ట్ర అధ్యక్షులు రామచంద్ర రావు మొదటిసారిగా కరీంనగర్ జిల్లాకు పర్యటన కు వచ్చిన సందర్భంగా రేడికుంట టోల్ లేట్ వద్ద బిజెపి రాష్ట్ర నాయకులు, తెలంగాణ యువజన సంఘాల సమితి రాష్ట్ర అధ్యక్షులు సొల్లి అజయ్ వర్మ ఘన స్వాగతం పలికారు. రామచంద్రరావుకు స్వాగతం పలికిన వారిలో రాష్ట్ర కార్యవర్గ సభ్యులు ఇనుకొండ నాగేశ్వర్ రెడ్డి , తిమ్మపూర్ మండలాధ్యక్షులు జగదీశ్వర చారి, గన్నేరువరం మండల అధ్యక్షులు నికేష్, మానకొండూరు అసెంబ్లీ కన్వీనర్ ముత్యాల జగన్ రెడ్డి , జిల్లా ప్రధాన కార్యదర్శి మాడ వెంకటరెడ్డి, ఉపాధ్యక్షులు రంగు భాస్కరాచారి, మహిపాల్ రెడ్డి , బెజ్జంకి మండల అధ్యక్షులు కొలిపాక రాజు, ప్రవీణ్ తదితరులు ఉన్నారు.



# కరీంనగర్‌లో బీజేపీ అడ్డాగా మారింది: ఎన్. రాంచందర్ రావు...



కరీంనగర్, సెప్టెంబర్ 03 (పీసీడబ్ల్యూ న్యూస్): కరీంనగర్ జిల్లా ఇప్పుడు భారతీయ జనతా పార్టీకి అడ్డాగా మారిందని, ఇది పార్టీకి పెరుగుతున్న ప్రజాదరణకు నిదర్శనమని బీజేపీ తెలంగాణ రాష్ట్ర అధ్యక్షుడు ఎన్. రాంచందర్ రావు పేర్కొన్నారు. కరీంనగర్ జిల్లా పోలింగ్ బూత్ అధ్యక్షులు, కార్యదర్శుల సమ్మేళనంలో ఆయన మాట్లాడుతూ, రాబోయే స్థానిక సంస్థల ఎన్నికలలో ఎంపీటీసీలు, జడ్పీటీసీలు, వార్డు మెంబర్ స్థానాల్లో బీజేపీ విజయం సాధిస్తుందని ధీమా వ్యక్తం చేశారు. అభివృద్ధి, అవినీతిపై బీజేపీ పోరాటంలాంచందర్ రావు మాట్లాడుతూ, కేంద్రంలోని బీజేపీ ప్రభుత్వం దేశవ్యాప్తంగా అనేక అభివృద్ధి కార్యక్రమాలు చేపట్టిందని గుర్తు చేశారు. కరీంనగర్-జగిత్యాల జాతీయ రహదారి విస్తరణకు సుమారు రూ. 2 వేల కోట్లు కేటాయించిందని తెలిపారు. గత 11 ఏళ్లలో మోడి ప్రభుత్వం తెలంగాణకు దాదాపు రూ. 12 లక్షల కోట్లు నిధులు ఇచ్చిందని, అయినప్పటికీ బీఆర్ఎస్, కాంగ్రెస్



ప్రభుత్వాలు తప్పుడు ప్రచారం చేసి ప్రజలను తప్పుదోవ పట్టిస్తున్నాయని ఆయన విమర్శించారు. “బీఆర్ఎస్, కాంగ్రెస్ పార్టీలు అన్నదమ్ముల్లాంటివి, అవినీతికి కవలపిల్లలు” అని రాంచందర్ రావు తీవ్రంగా ఆరోపించారు. కాళేశ్వరం ప్రాజెక్టులో అవినీతి జరిగిందని బీఆర్ఎస్ నాయకులే బయటపెడుతున్నారని, ఇది అవినీతి సామ్య పంపిణీలో తేడాలు రావడం వల్లేనని ఆయన అన్నారు. కాంగ్రెస్ ప్రభుత్వంపై విమర్శలు రాష్ట్రంలో అధికారంలో ఉన్న కాంగ్రెస్ ప్రభుత్వంపై ఆయన విమర్శలు జడివాన కురిపించారు. విద్యార్థులకు ఫీజు రీయంబర్స్ మెంట్ ఇవ్వడం లేదని, ఉద్యోగులకు జీతాలు, డీఏలు, పీఆర్సీ బకాయిలు చెల్లించడం లేదని పేర్కొన్నారు. జాబ్ క్యాలెండర్ ప్రకటించినా ఉద్యోగ నోటిఫికేషన్లు లేవని, ప్రజలకు ఇచ్చిన హామీలను అమలు చేయడంలో కాంగ్రెస్ విఫలమైందని అన్నారు. “సీఎం రేపంత్ రెడ్డి 50 సార్లు ఢిల్లీకి వెళ్లారు కానీ తెలంగాణలో పరిపాలనను



గాలికొదిలేశారు” అని ఆరోపించారు. కాంగ్రెస్ పార్టీ అవినీతిలో కూరుకుపోయిందని, ఎన్నికలలో ఓటమి భయంతో హైకోర్టులో పిటిషన్ వేసి స్థానిక సంస్థల ఎన్నికలను వాయిదా వేయాలని కోరిందని రాంచందర్ రావు అన్నారు. బీజేపీ గెలుపు ఖాయంకరీంనగర్ ఎంపీ, కేంద్ర హోంశాఖ సహాయ మంత్రి బండి సంజయ్ కుమార్ చేసిన కృషిని రాంచందర్ రావు కొనియాడారు. బార్ కౌన్సిల్ ఆఫ్ ఇండియాతో మాట్లాడి శాతవాహన యూనివర్సిటీలో ఎల్ఎల్బీ క్లాసులు తిరిగి ప్రారంభమయ్యేలా చేశారని, 20 వేల మందికి పైగా విద్యార్థులకు ఉచిత సైకిళ్లు పంపిణీ చేశారని చెప్పారు. “తెలంగాణ ప్రజల ఆకాంక్షలు నెరవేర్చేది కేవలం బీజేపీ మాత్రమే. తెలంగాణలో మార్పు రావాలి, బీజేపీ అధికారంలోకి రావాలి” అని రాంచందర్ రావు స్పష్టం చేశారు. రాబోయే స్థానిక సంస్థల ఎన్నికల నుంచి 2028 అసెంబ్లీ ఎన్నికల వరకు తెలంగాణలో బీజేపీ గెలుపు ఖాయమని ఆయన ధీమా వ్యక్తం చేశారు. దబుల్ ఇంజన్ సర్కార్ తెలంగాణలో కూడా వస్తుందని, గ్రామగ్రామాన, పల్లెపల్లెకి వెళ్లి మోడి ప్రభుత్వం చేపట్టిన అభివృద్ధి కార్యక్రమాలను ప్రజలకు వివరించాలని కార్యకర్తలకు పిలుపునిచ్చారు.

## ఫీజు రియంబర్స్ మెంట్, స్కాలర్ షిప్స్ బకాయిలు విడుదల చేయడంలో ప్రభుత్వ నిర్లక్ష్య వైఖరి వీడాలి

ఎన్ఎఫ్ఐ పటాన్యైరు ఏరియా కో కన్వీనర్ సాంసంగ్

సంగారెడ్డి జిల్లా ప్రతినిధి సెప్టెంబర్ 03 (పీసీడబ్ల్యూ న్యూస్): కాంగ్రెస్ ప్రభుత్వం రాష్ట్రంలో మొత్తం 8, 158 కోట్ల నిధులు ఫీజు రియంబర్స్ మెంట్ , స్కాలర్షిప్స్ అనేది ఆర్థికంగా వెనుకబడిన విద్యార్థులకు విద్యా అవకాశాలను అందించడానికి భారత రాజ్యాంగం కల్పించిన హక్కు అది ఎవరి బిక్ర కాదని అన్నారు. ఎస్సీ ఎస్టీ బీసీ మైనార్టీ వర్గాలు ఉన్నత విద్య అందుకుని ఈ సమాజంలో ఉన్నతమైన స్థాయిలో ఉండటం ద్వారానే ఈ సమాజాభివృద్ధి సాధిస్తుంది అన్నారు. గత ఆరు సంవత్సరాల నుండి 8158 కోట్ల ఫీజు రియంబర్స్ మెంట్ , స్కాలర్షిప్స్ రాకపోవడంతో విద్యార్థులు చదువుకు దూరమయ్యే పరిస్థితి ఈ రాష్ట్రంలో ఉందని ఆవేదన వ్యక్తం చేశారు. రేపంత్ రెడ్డి సర్కార్ అధికారంలోకి వచ్చి 20 నెలలు గడిచిన విద్యార్థులకు స్కాలర్షిప్స్ విడుదల చేయడంలో పూర్తిగా విఫలమైందన్నారు. అంతేకాకుండా భారత దేశంలోనే విద్యాశాఖ మంత్రి లేని రాష్ట్రం కేవలం తెలంగాణ రాష్ట్రం అన్నారు ప్రజా పాలన పేరు తో మాయమాటలు చెప్పుతూ కాలం గడుపుతుందన్నారు అదేవిధంగా స్కాలర్షిప్ విడుదల చేయకపోవడంతో విద్యార్థుల జీవితాలు అంధకారంలోకి నెట్టబడుతున్నాయి. ఈ సమస్యపై ప్రభుత్వ నిర్లక్ష్యాన్ని విమర్శనాత్మకంగా పరిశీలించుకోవాల్సిన అవసరం ఉంది అన్నారు .సకాలంలో స్కాలర్షిప్స్ రాక విద్యార్థుల జీవితాలపై తీవ్రమైన ప్రభావం చూపుతోంది. ఫీజు రియంబర్స్ మెంట్ స్కాలర్షిప్స్

సకాలంలో చెల్లించకపోతే, విద్యార్థులు తమ కళాశాల ఫీజులను స్వంతంగా చెల్లించలేక, విద్యను మధ్యలోనే ఆపివేయాల్సి వస్తుంది. నవతన్వరాలగా ఫీజు రియంబర్స్ మెంట్ నిధులు ఆలస్యం కావడంతో లక్షలాది విద్యార్థులు ఆర్థిక ఇబ్బందులను ఎదుర్కొన్నారు. కొంతమంది విద్యార్థులు అప్పులు తీసుకోవడం లేదా పార్టీ-టైమ్ ఉద్యోగాలు చేయడం వంటి కఠిన ఎంపికలను ఎదుర్కొన్నారు, ఇది వారి విద్యా నాణ్యతను దెబ్బతీసింది. ఇది ప్రభుత్వం యొక్క నిర్లక్ష్య వైఖరిని స్పష్టంగా కనిపిస్తుందన్నారు. ఈ ప్రభుత్వం ఈ స్కాలర్షిప్లను విడుదలలో పారదర్శకత లేకపోవడం వల్ల విద్యార్థులు నష్టపోతున్నారు. ఇది ప్రభుత్వం యొక్క నీతి లేని రాజకీయ వైఖరిని బహిర్గతం చేస్తుంది అన్నారు. విద్యా సంస్థలపై కూడా ప్రతికూల ప్రభావం చూపుతోంది. ఫీజు రియంబర్స్ మెంట్ నిధులు సకాలంలో చెల్లించకపోతే, కళాశాలలు మరియు విశ్వవిద్యాలయాలు ఆర్థిక సంక్షోభంలో కొరిగిపోతాయి. ఇది విద్యా నాణ్యతను దెబ్బతీస్తుంది, ఉపాధ్యాయుల జీతాలు ఆలస్యం అవుతాయి, మరియు మౌలిక సదుపాయాల అభివృద్ధి స్తంభిస్తుంది. ఈ విధంగా, ప్రభుత్వ నిర్లక్ష్యం విద్యా వ్యవస్థ మొత్తాన్ని ప్రమాదంలోకి నెట్టివేస్తుంది. అంతేకాక సామాజిక అసమానతలు మరింత పెరుగుతాయి. ఫీజు రియంబర్స్ మెంట్ స్కాలర్షిప్స్ ఎక్కువగా ఆర్థికంగా వెనుకబడిన వర్గాలకు చెందిన విద్యార్థుల కోసం తీసుకురావడం జరిగింది. కానీ నిధులు ఆలస్యం అవడం వల్ల ఈ విద్యార్థులు విద్యా అవకాశాలను కోల్పోతారు, ఇది సామాజిక



ఎదుగుదలను అడ్డుకుంటుంది. ఇది ప్రభుత్వం యొక్క సామాజిక న్యాయ హామీలను ఒక ఊహాజనిత ఆలోచనగా మార్చిస్తుంది. ఫీజు రియంబర్స్ మెంట్ స్కాలర్షిప్స్ విడుదల చేయకపోవడం అనేది ప్రభుత్వం యొక్క నిర్లక్ష్యం, అసమర్థత, స్పష్టంగా కనబడుతుందని అన్నారు ఇప్పటికైనా ఈ రాష్ట్ర ప్రభుత్వం విద్యార్థుల బకాయిలను విడుదల చేయాలని లేకపోతే రాష్ట్రంలో ఎన్ఎఫ్ఐ ఆధ్వర్యంలో పెద్ద ఎత్తున ఆందోళనలు చేస్తామని హెచ్చరించారు ఈ కార్యక్రమంలో ఎన్ఎఫ్ఐ ఏరియా నాయకులు నరేష్ , రమేష్, సుదీప్ తదితరులు పాల్గొన్నారు.


## హరీష్ రావు, బిఆర్ఎస్ పార్టీ నాయకులపై కవిత చేసిన ఆరోపణలు - అసత్యాలు, అపోహలు

- బిఆర్ఎస్ పార్టీ అధ్యక్షులు సంగారెడ్డి జిల్లా ఎమ్మెల్యే చింతా ప్రభాకర్

సంగారెడ్డి జిల్లా ప్రతినిధి సెప్టెంబర్ 03 (పీసీడబ్ల్యూ న్యూస్) : మాజీ మంత్రి, సిద్ధిపేట ఎమ్మెల్యే హరీష్ రావు పై కవిత చేసిన ఆరోపణలు వాస్తవాల కంటే దూరంగా ఉన్నాయి. ఇవి కేవలం రాజకీయ ప్రయోజనాల కోసం ఉద్దేశపూర్వకంగా చేసిన పక్షికరణలు మాత్రమే. పార్టీ పెట్టిన్నాడు హరీష్ రావు కేసీఆర్ వెంట లేనేలేరని వ్యాపారం చేసుకుందాం అని కేసీఆర్ తో అన్నారుని, ఎనిమిది తొమ్మిది నెలల తరువాత తిరిగి పార్టీలోకి వచ్చి చేరితే కేసీఆర్ ఆయన్ను క్షమించి తీసుకున్నారని కవిత ఆరోపించారు. కానీ, 2001 ఏప్రిల్ 27న కొండా లక్ష్మణ్ బాపూజీ నివాసం జలదృశ్యంలో డీఆర్ఎస్ పార్టీ పురుడు పోసుకుంది. సుదర్శన్ రావు, నాయిని నర్సింహారెడ్డి, హాస్యంతరావు, గాదె ఇన్నయ్య, వి.ప్రకాశ్, నిమ్మ నర్సిం హరీష్, నారాయణరెడ్డి, గొట్టె భూపతి, మండాడి సత్యనారాయణరెడ్డి, హరీష్ రావు తదితరులు ఆనాటి కార్యక్రమంలో పాల్గొన్నారు. సుమారు ఏడాదికి పైగా జలదృశ్యం లోనే డీఆర్ ఎస్ పార్టీ కార్యకలాపాలు సాగాయి. పార్టీ పెట్టినప్పటి నుంచే కాదు హరీష్ రావు పాలిటెక్నిక్ లో డిప్లోమా చేస్తున్నానాటి నుంచి కూడా కేసీఆర్ వెంటనే ఆయన ఛాయాలాగా ఉన్నారు. ఆయనకు సంబంధించిన ఎన్నికలు సహా అన్ని కార్యక్రమాలను కూడా ఈయనే పర్యవేక్షించారు. పార్టీ జెండా తయారీ సమయంలో అందుకు కావలసిన రంగుల ఎంపిక కోసం బేగంబజార్ సుల్తాన్ బజార్ వెళ్లి కేసీఆర్ చెప్పిన రంగులను తెచ్చినది ఆనాటి ఉద్యమకారులు ఇంకా మరువలేదు. జలదృశ్యంలో పార్టీ జండా గడ్డను కట్టే పని మొదలు అనేకపనులు

పర్యవేక్షించింది హరీష్ రావ్. కేసీఆర్ మాట జవదాటి ఒక్క అడుగు కూడా హరీష్ రావు వేరేవైపు వెళ్లేనే లేదు. ఒక సుశిక్షితుడైన సైనికుడిలాగా పనిచేశారు. కేసీఆర్ ఏ పని చెప్పినా ఎందుకు? అని అడుగుతారా ప్రతి పని కూడా చేశారు. ఉద్యమ సమయంలో ఎన్నిసార్లు రాజీనామా చేయాలని కేసీఆర్ ఆదేశించినా అన్నిసార్లు రాజీనామా చేసి ఉద్యమ వేదిన రగిలించిన నేత హరీష్ రావు. సిద్ధిపేటలో ఒక కళాశాల ఏర్పాటు గురించి అప్పటి ముఖ్యమంత్రి వైఎస్ రాజశేఖర్ రెడ్డిని హరీష్ రావు కలిసి ఒక వినతిపత్రం సమర్పించి వచ్చారు. అప్పుడు అక్కడే ఉన్న సీఎం పీఆర్సీ హరీష్ రావు చేతికి బొకేసు ఇచ్చి ముఖ్యమంత్రికి ఇప్పించారు. తాను వైఎస్ ను ఎందుకు కలిశాడో ఆ వెంటనే సచివాలయంలోని మీడియా పాయింట్ లో ప్రెస్ మీట్ పెట్టి మరి హరీష్ రావు చెప్పారు కూడా. కానీ ప్రత్యర్థులు ఆ ఫొటో పట్టుకొని ఆయనపై ఈనాటికి బురద జల్లడం మానలేదు. ఇప్పుడు కవిత కూడా కాంగ్రెస్ స్వరాన్నే బలంగా వినిపిస్తున్నారు. 2018 చివరలో కవిత పోరు వల్లనే హరీష్ రావును కేసీఆర్ కొంతకాలం కుటుంబ రాజకీయాలకు దూరం ఉంచారు. 2018 ఎన్నికల తరువాత వెంటనే క్యాబినెట్ లోకి తీసుకోకపోయినప్పటికీ ఆయన మౌనంగా ఉన్నారే తప్ప ఒక్క మాట కూడా మాట్లాడలేదు. హరీష్ రావుకు ఏ బాధ్యత ఇచ్చినా ఒకే రకమైన అంకితభావంతో పనిచేస్తారనడానికి వదేంద్ర ఆయన పనితీరును దగ్గరినుంచి గమనించిన వారికి తేలిగ్గానే అర్థమవుతుంది. నీటిపారుదలశాఖ మంత్రిగా ఉన్నప్పుడు ఆయన ముందున్న అతి పెద్ద సవాలు కాళేశ్వరం. కాళేశ్వరం ప్రాజెక్టుపై నాటి ముఖ్యమంత్రి కేసీఆర్ కు ఉన్న అంచనాలను అందుకోవడమే పెద్ద సమస్య. ప్రతి రోజు ఆయన ప్రాజెక్టు పురోగతిపై సమీక్ష చేసేవారు. నీటిపారుదల ప్రాజెక్టుల

నిర్మాణాలలో నిర్మాణం పూర్తిచేయడం కంటే ముఖ్యమైన సమస్యలు అనేక రకాల విభాగాల నుంచి అనేక రకాల అనుమతులు సాధించడం. అంతర్గ్రాష్ట్ర సమస్యలు, భూసేకరణ, విద్యుత్తు పరిమితుల పరిష్కారం, గోదావరి ప్రవాహ పర్యవేక్షణ.. వీటన్నింటినీ పరిగణనలోకి తీసుకుంటూ నిర్మాణాన్ని పూర్తి చేయాల్సి ఉంటుంది. అంతర్గ్రాష్ట్ర సమస్యలను పరిష్కరించుకోవడానికి అప్పటి మహారాష్ట్ర ముఖ్యమంత్రి దేవేంద్ర ఘర్షావ్, అక్కడి అటవీశాఖ మంత్రులను కలవడానికి 25 సార్లకు పైగానే మహారాష్ట్రకు హరీష్ రావు వెళ్లాల్సి వచ్చింది. అన్ని సమస్యలను పూర్తి చేసుకొని మూడున్నర సంవత్సరాలలో కాళేశ్వరం ప్రాజెక్టును పూర్తి చేశారు. కేసీఆర్ నీటిపారుదల శాఖ ను అప్పగిస్తే ఆ శాఖ లోతులోకి వెళ్లి అధ్యయనం చేసి ఆ రంగంలో కార్యక్రమాలను సమర్థంగా నిర్వహించారు. ఆరోగ్య శాఖను అప్పగిస్తే.. అందులోనూ విప్లవాత్మకమైన మార్పులను తీసుకొని వచ్చారు. ఆర్థిక శాఖను అప్పగిస్తే.. దాన్ని కూడా అత్యంత సమర్థంగా నిర్వహించారు. ఎమ్మెల్యే కాకుండా మంత్రి పదవిని ఇచ్చారంటే.. అందుకు కారణం హరీష్ రావు సమర్థతే. కేసీఆర్ స్వయంగా ఒక ఇంటర్వ్యూ చేపన్నారు. రాజకీయాల్లో వారసత్వం అనేది ఊరకే రాదు.. ఎవరికి వారు ఒక ప్రాసెస్ లో ఎదిగి రావాల్సిందేనని అందుకు ప్రత్యక్ష ఉదాహరణ హరీష్ రావు. ఉప ఎన్నికల ద్వారా మొదటిసారి ఎమ్మెల్యే అయిన హరీష్ రావు ఇప్పటివరకూ అజేయంగా గెలుస్తూ వస్తున్నారు. ఈటల రాజేందర్ పై పగ పెంచుకొని.. ఆయన్ను పార్టీ నుంచి వెళ్లగొట్టారని అన్న కవిత అదే ఈటలను హుజూరాబాద్ లో హరీశే గెలిపించారని అనబడం అర్థం లేదని. ఎప్పుడో గజ్వేల్ ఉప ఎన్నికల ప్రచారం సందర్భంగా లండన్ ప్రతాపరెడ్డి తన ప్రత్యర్థిపై చేసిన రాజకీయ ఆరోపణల వీడియో క్లిప్ ను కాంగ్రెస్ వాళ్లు తెరమీదకు తీసుకొని వస్తే దాన్ని పట్టుకొని కేసీఆర్ ను ఓడించడానికి హరీష్ రావు కుట్ర చేశారని ఆరోపించడం ఎనిమిదో వింత. ఇప్పటికీ ప్రతాప రెడ్డి బి



ఆర్ ఎస్ లోనే ఉన్నారు. ఆయనను అడిగితే వాస్తవాలు చెప్తారు. రేపంత్ కాళ్లమీద పడి హరీష్ రావు సరందర్ అయ్యారని ఆరోపించడం వెర్రి తనమే. హరీష్ రావు లాంటి వ్యక్తి ఏం జరిగినా క్యారెక్టర్ ను మాత్రం చంపుకునే వ్యక్తి కాదు. విషయాన్ని కూలంకషంగా అవగాహన చేసుకొని వెళ్లితేనే ఆయన దగ్గర మాట్లాడటం అన్నది సాధ్యపడుతుంది. పార్టీ ప్రారంభం కావడానికి ముందునుంచే కేసీఆర్ తో కలిసి నడిచారు కాబట్టి కేసీఆర్ అంటే ఏమిటో.. ఆయన అందుకు తగ్గిన ఎనిమిదో.. ఆయనతో కలిసి పనిచేయడం ఎంత అద్భుతమైందో తెలుసుకొని

ఆచరించి నిలబడిన వాడు హరీష్ రావు. హరీష్ రావు నిజాయితీని శంకించడం అంటే సూర్యుడిలో మచ్చను వెతకడం వంటిదే. తాను ఎన్నిసార్లు వివరణలు ఇచ్చుకున్నా.. ప్రత్యర్థులతో పాటు, విలేఖరులు కూడా పదే పదే ఆయన నిజాయితీని ప్రశ్నిస్తుండటం వికృత రాజకీయాలకు పరాకాష్ఠ. ఒక అబద్ధాన్ని పదే పదే చెప్పడం ద్వారా నిజం చేయాలనే ప్రయత్నం చేయడం హరీష్ రావు విషయంలో గత పదిహేనేళ్లుగా జరుగుతూనే ఉన్నది. కానీ, ఆయన నిజాయితీని, చిత్తశుద్ధిని అంగుళం కూడా పక్కకు జరుపలేకపోయాడు. సోఫిస్ట్ మీడియాలో ఎంత ట్రోల్ జరిగినా, ఎన్ని గానీష్ లు సృష్టించినా ఆయన ఔడరలేదు. చెదరలేదు. ఎందుకంటే ఆయనకు తన వ్యక్తిత్వం ప్రధానం. దాని హననం చేయడాన్ని ఎంతమాత్రం సహించని వ్యక్తి హరీష్ రావు. కవిత మాటలు వింటే, అవి కాంగ్రెస్ పార్టీ మైక్ నుంచి వినిపిస్తున్నట్టే ఉన్నాయి. కాంగ్రెస్ బలహీనపడటంతో, ఇప్పుడు బీఆర్ఎస్ పై అబద్ధపు ఆరోపణలు వేయించడానికి ఇదే వేదికగా వాడుకుంటున్నట్లు స్పష్టమవుతోంది ప్రకటనలో తెలిపారు.

## కలియుగ దైవం గోవిందుడి ఆశీషులు ప్రజలందరిపై ఉండాలి:

నీలం మధు ముదిరాజ్  
తిరుమల వేంకటేశ్వర స్వామిని అర్చన సేవలో దర్శించుకున్న నీలం శ్రీవారిని నలభై నిమిషాలపాటు దర్శించుకోవడం పూర్వజన్మ సుకృతం అలయ అర్చకులచే వేద ఆశీర్వాదనం, తీర్థప్రసాదాలు అందుకున్న నీలం



సంగారెడ్డి జిల్లా ప్రతినిధి సెప్టెంబర్ 02 (పీసీడబ్ల్యూ న్యూస్): ఏడుకొండల వాసుడు కలియుగ ప్రత్యక్ష దైవం గోవిందుడి కృపాకటక్లాలు ప్రజలందరిపై ఉండాలి అని ఆ దేవదేవుడిని ప్రార్థించినట్లు మెదక్ పార్లమెంట్ కాంగ్రెస్ పార్టీ కంట్రీస్టేట్ క్యాంపిడేట్ నీలం

మధు ముదిరాజ్ అన్నారు. బుద్ధవారం తెల్లవారుజామున ఆంధ్రప్రదేశ్ రాష్ట్రంలోని ప్రసిద్ధ పుణ్యక్షేత్రం తిరుమల వేంకటేశ్వరస్వామి వారి అర్చన సేవలో పాల్గొని ఆ గోవిందుడిని దర్శించుకున్న నీలం మధు ముదిరాజ్ ఈ సందర్భంగా ఆయన మాట్లాడుతూ నలభై నిమిషాల పాటు స్వామివారిని ఏడవ ద్వారం లోపల కూర్చొని దర్శించుకోవడం తన పూర్వజన్మ సుకృతం అని అన్నారు, దర్శన అనంతరం ఆలయ అర్చకులచే రంగనాయక మండపం వద్ద వేద ఆశీర్వాదనం అందుకుని తీర్థప్రసాదాలు స్వీకరించారు, ఆ శ్రీనివాసుని ఆశీషులతో సమస్త మానవాళి బాగుండాలి అని తెలిపారు..

## ఏడు సంవత్సరాల కేసును ఈరోజు కొట్టి వేసిన కరీంనగర్ కోర్ట్..



కరీంనగర్ టౌన్ సెప్టెంబర్ 03 (పీసీ డబ్ల్యూ న్యూస్): ఏడు సంవత్సరాల నుండి నడుస్తున్న కేసును ఈరోజు కరీంనగర్ కోర్ట్ కొట్టి వేసింది, 12/12/2018 నాడు తెరాస ప్రభుత్వనికి నిరసనగా ముస్లింలకు 12% రిజర్వేషన్ ఇస్తానని మోసం చేస్తున్న ముఖ్యమంత్రి కాల్యాకుంట్ల చంద్రశేఖర్ రావు దిష్టి బొమ్మ దగ్గం చేయడం జరిగింది, ముస్లింలకు తెరాస గెలిచినా ఆరు నెలలో తమిళనాడు తరహాలో ముస్లింలకు 12% రిజర్వేషన్ ఇస్తామని మోసం చేస్తున్న అప్పటి ముఖ్యమంత్రి కెసిఆర్ దిష్టి బొమ్మను 12వ తేదీ 12వ నెల మధ్యాహ్నం 12 గంటల 12 నిమిషాలకు 12% శాతం రిజర్వేషన్ ఇవ్వనందుకు నిరసనగా తెలంగాణా కాంగ్రెస్ మైనారిటీ డిపార్ట్మెంట్ పిలుపు మేరకు సీఎం కెసిఆర్ దిష్టి బొమ్మ దగ్గం చేయడం జరిగింది, 7 సంవత్సరాల తర్వాత ఈరోజు కరీంనగర్ కోర్టు కేసు కొట్టివేసిందని. కరీంనగర్ జిల్లా కాంగ్రెస్ మైనారిటీ డిపార్ట్మెంట్ చైర్మన్ మొహమ్మద్ తాజోద్దీన్ అన్నారు.

## యూరియా పంపిణీ కార్యక్రమాన్ని పరిశీలించిన ఆత్మ కమిటీ చైర్మన్ నల్లు సుధాకర్ రెడ్డి

● ప్రతీ రైతుకు యూరియా అందేవిధంగా చర్యలు తీసుకుంటున్న వ్యవసాయ శాఖ

● రైతులు ఆందోళన చెందవద్దు అనవసర నిల్వలు పెట్టుకోవద్దు



సిరోలు, సెప్టెంబర్ 3 (పిసిడబ్ల్యూ న్యూస్): రైతులందరికీ యూరియా త్వరితగతిన అందేవిధంగా ప్రభుత్వం చురుకైన చర్యలు తీసుకుంటున్నందున రైతులు ఆందోళన చెందవద్దని మరిపెడ డివిజన్ ఆత్మ కమిటీ చైర్మన్ నల్లు సుధాకర్ రెడ్డి అన్నారు. సిరోలు మండలం



కావల్లి సొసైటీలో యూరియా పంపిణీ కార్యక్రమాన్ని పరిశీలించిన సుధాకర్ రెడ్డి మాట్లాడుతూ కేంద్ర ప్రభుత్వం రాష్ట్రానికి రావాల్సిన కోటాను త్వరితగతిన విడుదల చేయక పోవడం వలన రైతులు తీవ్రంగా ఇబ్బందులు పడుతున్నారని, తెలంగాణ ప్రభుత్వం కేంద్రం పై వత్తిడి తేవడం వలన 14 వేల మెట్రిక్ టన్నులు విడుదల అయిందని,

వారం లో మరో 24 వేల టన్నుల యూరియా అందుతుంది కాబట్టి రైతులు ఆందోళన చెందవద్దని, అనవసర నిల్వలు పెట్టుకోవద్దని సూచించారు. ఏ ఏ ఓ సురోష్ సొసైటీ సీ ఇ ఓ శ్రీమాన్, నాయకులు ప్రతాపని బిక్షమయ్య, కామ సంజీవ రావు, కనకం బాబు, ఇనుగుర్తి ప్రశాంత్ తదితరులు పాల్గొన్నారు.

## ఓవ ఆల్ ఇండియా పోలీస్ డ్యూటీ మీటింగ్ అసిస్టెంట్ కోచ్ గా ఎంపికైన మహబూబాబాద్ జిల్లా పోలీస్ కానిస్టేబుల్ కె.అంజయ్య



మహబూబాబాద్ జిల్లా సెప్టెంబర్ 03 (పి.సి.డబ్ల్యూ న్యూస్): గతంలో జరిగిన 61,68 వ ఆల్ ఇండియా పోలీస్ డ్యూటీ మీట్ చెన్నై లో బ్రాంజ్ , జూబ్లీ లో సిల్వర్ మెడల్ సాధించిన అంజయ్య ను అభినందనలు తెలిపిన జిల్లా ఎస్పీ సుధీర్ రాంనాద్ కేకాన్, మహారాష్ట్ర, పూణే 2025 ఆక్టోబర్ లో జరిగే 69 వ ఆల్ ఇండియా పోలీస్ డ్యూటీ మీట్ కు నెల రోజుల పాటు సెక్యూరిటీ వింగ్ మొయినాబాద్ లో రూమ్ సెర్చ్, వెహికల్ సెర్చ్, గ్రౌండ్ సెర్చ్ , యాక్టివ్ కంట్రోల్ లో పాల్గొనే వాళ్లకు చీఫ్ కోచ్ ఎస్పీ రామకృష్ణ ఆధ్వర్యంలో అసిస్టెంట్ కోచ్ గా మహబూబాబాద్ జిల్లా నుండి బాంబ్ స్వాడ్ కానిస్టేబుల్ అంజయ్య ఎంపికైన

సందర్భంగా ఈరోజు జిల్లా ఎస్పీ సుధీర్ రాంనాద్ కేకాన్ మర్యాదపూర్వకంగా కలిసి పూల బొకే నీ అందజేశారు, ఎస్పీ వారికి శాలువా కప్పి అభినందనలు తెలియజేశారు.

## ఘనంగా పూజలందుకుంటున్న రత్నానగర్ గణపతి



హైదరాబాద్ : సెప్టెంబర్ 03 (పి.సి.డబ్ల్యూ న్యూస్): నల్లకుంట డివిజన్ రత్ననగర్ లో వోల్స్ అసోసియేషన్ ఆధ్వర్యంలో ఏర్పాటు చేసిన గణేష్ మండపం అందరినీ విశేషంగా ఆకట్టుకుంటుంది. గణపతిని 80 గ్రాముల వెండితో అందంగా తీర్చిదిద్దారు. ఈ సందర్భంగా సీనియర్ కాంగ్రెస్ నేత రాజేష్ లాల్ ముఖ్యఅతిథిగా పాల్గొని వినాయకుడికి ప్రత్యేక పూజలు నిర్వహించారు. మండప నిర్వహకులు ఆయనను శాలువాతో సత్కరించి అభినందించారు. ఈ కార్యక్రమంలో ముఖేష్, గణేష్, ప్రకాష్, విజయ్, సాయి గణేష్, సాయి కిరణ్, మహేష్, ఉపేందర్, మనీష్, శివ, పాండు తదితరులు పాల్గొన్నారు.

## సమాజంలో వైద్య సేవలు చాలా గొప్పది: పి శ్యామ్, సీహెచ్ఎస్...

హజరాబాద్, సెప్టెంబరు 03 (పిసిడబ్ల్యూ న్యూస్): సమాజంలో అన్ని సేవల్లో కన్నా వైద్య సేవలు చాలా గొప్పదని కమ్యూనిటీ హేల్త్ ఆఫీసర్ పోరక శ్యామ్ అన్నారు. బుధవారం కరీంనగర్ జిల్లా హజరాబాద్ పట్టణంలోని డిప్యూటీ డిఎమ్ హేచ్ఎస్ కార్యాలయంలో పదవి విరమణ పొందిన కమ్యూనిటీ హేల్త్ ఆఫీసర్ పోరక శ్యామ్ కు వైద్య ఆరోగ్య శాఖ సిబ్బంది ఆత్మీయ సన్మాన కార్యక్రమం నిర్వహించారు. ఈ సందర్భంగా వారిని ఘనంగా పూలు, శాలువాతో సత్కరించారు. అనంతరం వారి సేవలన్ని వైద్య సిబ్బంది కోనియాడారు. అనంతరం ఆయన మాట్లాడుతూ వైద్య ఆరోగ్య శాఖలో ఉద్యోగంలో చేరిన నాటి నుండి గడిచిన 36 సంవత్సరాల సుదీర్ఘమైన ఈ ప్రయాణంలో ఎన్నో కష్టాలను, చవిచూశానన్నారు. ఒక మనిషి జీవించడానికి తల్లిదండ్రులు కారణమైతే అదే మనిషి గొప్పగా జీవించటానికి కేవలం మనం చేసిన మంచి పనులే అందుకు నిదర్శనం అని అన్నారు. సిబ్బంది తనపై చూపిన అభిమానికి ఆయన ఖిదా అయ్యారు. అందుకు ప్రతి ఒక్క ఉద్యోగి తన సర్వీస్ కాలంలో గొప్పగా పనిచేసి పేరు తెచ్చుకోవాలని కోరారు. ఈ రిటైర్మెంట్ విషయం బాధాకరమైనప్పటికీ ప్రతి ఉద్యోగి కి రిటైర్మెంట్ తప్పనిసరి అని ఆయన బావోదైకంతో ప్రసంగం ముగించారు. ముఖ్య అధిధిగా డిప్యూటీ డిఎమ్ హేచ్ఎస్ డాక్టర్ చందు, జిల్లా హేల్త్ ఎడ్యూకేటర్ పంజాల ప్రతాప్, పంగళప్రద, రమేష్, కరుణశ్రీ, కిరణ్ , భవాని, సంపత్, శివ తదితరులు పాల్గొన్నారు.



## పండుగ వాతావరణంలో నిమజ్జనం ప్రశాంతంగా జరగాలి

గణనాథుల నిమజ్జనం ఘనంగా జరుపుకోవాలి..

జిల్లాలో ఈనెల 5వతేదీన వినాయకనిమజ్జనాలు...

నిమజ్జన కార్యక్రమం భక్తిప్రపత్తులతో నిర్వహించాలి...

నిరంతర పోలీస్ నిఘా ఉంటుంది.. నిబంధనలు అతిక్రమించరాదు...

పరస్పర సహకారంతో శోభాయాత్రలు నిర్వహించి, గణపయ్యకు జిల్లావ్యాప్తంగా ఘనమైన వీడ్కోలు పలుకుదాం:

మహబూబాబాద్ జిల్లా ఎస్పీ సుధీర్ రాంనాద్ కేకన్

మహబూబాబాద్ జిల్లా, సెప్టెంబర్ 03 (పి.సి.డబ్ల్యూ న్యూస్): వినాయకవచ్చి నుంచి నేటిదాకా మహబూబాబాద్ జిల్లావ్యాప్తంగా ప్రశాంతంగా, ఘనంగా గణపతి నవరాత్రి వేడుకలు కొనసాగుతున్నాయని, ఈనెల 5వతేదీన నిర్వహించనున్న నిమజ్జనం కార్యక్రమాన్ని కూడా ఘనంగా, మరింత ప్రశాంతంగా భక్తిపూర్వక వాతావరణంలో నిర్వహించుకుందామని, గణపయ్యకు ఘనమైన వీడ్కోలు పలుకుదామని మహబూబాబాద్ జిల్లా ఎస్పీ సుధీర్ రాంనాద్ కేకన్ జిల్లా ప్రజలకు, వినాయకమండప నిర్వాహకులకు పిలుపునిచ్చారు. మహబూబాబాద్ జిల్లా కేంద్రంలో వినాయక నిమజ్జనోత్సవం జరిగే నిజాం చెరువును జిల్లా ఎస్పీ సుధీర్ రాంనాద్ కేకాన్, సందర్శించారు. అక్కడ పరిస్థితులను పరిశీలించి తీసుకోవాల్సిన చర్యలపై పలుసూచనలు చేసారు. అనంతరం సర్పంచి టైపాన్ సెంటర్లో ఉన్న గణేష్ మండపాన్ని సందర్శించి మండపంలో ఏర్పాటు చేసిన సిసి కెమెరాలు, పాయింట్ బుక్ భద్రత చర్యలను ఎస్పీ సుధీర్ రాంనాద్ కేకన్ పరిశీలించారు, మండప నిర్వాహకులు ఎస్పీని శాలువాతో సన్మానించారు మహబూబాబాద్ జిల్లాలో ఈనెల 5 వ తేదీన శు క్రవారం వినాయక నిమజ్జన కార్యక్రమం జరుగుతుందని, ఇందుకుగాను పోలీసు యంత్రాంగం



పటిష్ఠ భద్రతా ఏర్పాట్లు పూర్తి చేసినందన్నారు. చవితి ఉత్సవాలను ఎంత భక్తి శ్రద్ధలతో నిర్వహించుకున్నారో, మండప నిర్వాహకులు నిమజ్జనం కూడా అంతే ప్రశాంత వాతావరణంలో నిర్వహించాలని సూచించారు. నిమజ్జనోత్సవ శోభాయాత్ర ల పైన నిరంతర పోలీస్ నిఘా ఉంటుందని, ఎట్టి పరిస్థితుల్లోనూ నిబంధనలు అతిక్రమించరాదని ఎస్పీ సుధీర్ రాంనాద్ కేకన్ గారు తెలిపారు. నిమజ్జనం జరిగే ప్రాంతానికి పోలీస్ లు సూచించిన మార్గంలో క్రమవద్దతిలో వినాయక స్వాములను తీసుకురావాలని, నిమజ్జనం చూసేందుకు వచ్చే భక్తులకు కూడా ఎలాంటి ఇబ్బందులు కలగకుండా లైటింగ్, ఛార్జి



కేడింగ్, తాగునీరు తదితర ఏర్పాట్ల చేయాలని సంబంధిత అధికారులకు ఎస్పీ సుధీర్ రాంనాద్ కేకన్ ఆదేశాలు జారీ చేసారు. నిమజ్జన ప్రాంతాలలో అవసరానికి తగినట్లుగా క్రైస్ లు, గజఈతగాళ్ళు, సిసిటీవీ కెమెరాలు ఏర్పాటు చేయడం జరుగుతుందన్నారు. నిమజ్జన ప్రాంతాలలో ప్రజలకు, వాహనదారులకు ట్రాఫిక్ అంతరాయం కలగకుండా ముందస్తు చర్యలు తీసుకోవాలని పోలీస్ అధికారులు సూచించారు. అన్ని శాఖల సమన్వయంతో ప్రశాంత వాతావరణంలో నిమజ్జనం పూర్తి అయ్యేలా చర్యలు తీసుకుంటున్నమని, ప్రజలు, మండపాల నిర్వాహకులు కూడా సంపూర్ణ సహకారాన్ని అందించాలని ఎస్పీ సుధీర్ రాంనాద్ కేకన్ కోరారు. అందరం కలిసి ఆనందోత్సాహంతో గంగమ్మ ఒడికి గణపయ్యను పంపించే వేడుకను ఘనంగా నిర్వహిద్దామని మహబూబాబాద్ జిల్లా ప్రజలందరినీ చల్లంగా చూడమని నిండుమనసుతో ప్రార్థించి ప్రశాంతంగా, ఎలాంటి అవాంఛనీయ సంఘటనలకు అస్సారం లేకుండా నిమజ్జనోత్సవాలను నిర్వహించుకుందామని జిల్లా ఎస్పీ సుధీర్ రాంనాద్ కేకన్ ప్రజలను ఈ సందర్భంగా కోరారు. ఈ కార్యక్రమంలో ఎస్పీ వెంట మహబూబాబాద్ డిఎస్పీ తిరుపతిరావు, టౌన్ ఇన్స్పెక్టర్ మహేందర్ రెడ్డి, ఎస్ఐ ప్రశాంత్ సిబ్బంది ఉన్నారు.

## రామగుండం పోలీస్ కమీషనరేట్ పరిధిలో గణేష్ నిమజ్జనోత్సవానికి పకడ్బందీ చర్యలు

సిసి కెమెరాలు నిఘా నిఘాలో  
గణేష్ నిమజ్జన శోభాయాత్ర

పెద్దపల్లి లో నిమజ్జనోత్సవం జరిగే  
ప్రదేశాలను పరిశీలించిన పోలీస్  
కమీషనర్ అంబర్ కిషోర్ రూ

పెద్దపల్లి సెప్టెంబర్ 03 (పిసిడబ్ల్యూ న్యూస్): గణేశ నవరాత్రులు ముగించుకొని రామగుండం పోలీస్ కమీషనరేట్ పెద్దపల్లి జోన్ పెద్దపల్లి వివిధ ప్రాంతాల వద్ద నిమజ్జనం కోసం వచ్చే భక్తులకు ఎలాంటి అసౌకర్యాల కలగకుండా, ఎలాంటి అవాంఛనీయ సంఘటనలు, ప్రమాదాలు జరగకుండా పటిష్ఠమైన భద్రత, బందోబస్ట్ ఏర్పాట్లు చేయడం జరిగిందని రామగుండం పోలీస్ కమీషనర్ శ్రీ అంబర్ కిషోర్ రూ గారు తెలిపారు. పెద్దపల్లి పట్టణం మీసీ ట్యాంక్ బండ్ ఎల్లమ్మ చెరువు వద్ద నిమజ్జనం జరిగే ప్రదేశాలను, నిమజ్జన శోభయాత్ర జరిగే రూట్ ను పోలీస్ కమీషనర్ గారు పెద్దపల్లి కరుణాకర్, ఇతర ప్రభుత్వ శాఖ ల అధికారులతో కలిసి సందర్శించారు. ఈ సందర్భంగా సీపీ మాట్లాడుతూ నిమజ్జన సమయంలో పోలీసు వారి యొక్క సూచనలకు అనుగుణముగా నిర్వాహకులు, ఉత్సవ కమిటీ సభ్యులు సదుచుకొని ప్రశాంతముగా నిమజ్జన కార్యక్రమం పూర్తయ్యేలా సహాయ సహకారాలు అందించాలని కోరారు. పోలీసు శాఖ భారీ బందోబస్ట్ ఏర్పాటు చేసి, పోలీసు పికెట్లు, ఇతర ప్రభుత్వ శాఖల సమన్వయంతో రోడ్



మరమ్మత్తు, షడ్ లైట్లు, క్రేస్లు, మంచినీటి వసతి ఏర్పాటు చేశామని, నిమజ్జనం జరిగే ప్రాంతాల్లో గజ ఈతగాళ్ల అందుబాటులో ఉంటారన్నారు. ఎక్కడా ఎలాంటి అవాంఛనీయ సంఘటనలు జరగకుండా పటిష్ఠమైన భద్రత ఏర్పాట్లను చేయడం జరిగింది అన్నారు. అన్ని ప్రాంతాలలో సీసీ కెమెరాల వర్కవేక్షణలో గణేష్ నిమజ్జన ఊరేగింపు ఉంటుందన్నారు. నిమజ్జన శోభాయాత్ర రూట్, ట్రాఫిక్ డైరెక్షన్లకు కి సంబంధించిన రూట్ మ్యాప్ షెక్సీ లు ఏర్పాటు చేయడం జరుగుతుందన్నారు. గణేష్ ఉత్సవ కమిటీలు త్వరితగతిన పూజలు ముగించి వెలుతురు ఉండగానే తమ విగ్రహాలను జాగ్రత్తగా తరలించాలని ఊరేగింపులో ఎలాంటి ఇబ్బందులు లేకుండా చూసుకోవాలని చిన్న పిల్లలు మహిళలు శోభ యాత్ర లో పాల్గొంటే ప్రమాదాలు జరగకుండా చూడాలని అలాగే ట్రాక్టర్, లారీల పై, ఇతర వాహనాలపై వచ్చే చిన్నారులు జాగ్రత్తగా ప్రయాణించాలని కాళ్ళు చేతులు క్రిందకు వేలాడస్తూ ప్రయాణం సాగించవద్దని పొరపాటున కాలుజారి వడిపోతే ప్రమాదం సంభవిస్తుందని అన్నారు. నిమజ్జనం సమయంలో, క్రేస్ సహాయంతో నిమజ్జనం చేసే సమయంలో యువత చిన్నారులు మహిళలు అప్రమత్తంగా ఉండాలని సహాయకులు అందుబాటులో



ఉండాలని అన్నారు .నిమజ్జనం సందర్భంగా ఊరేగింపు సమయంలో డీజేలు, బాణాసంచా కాల్పడం వంటివి నిషేధమని సూచించారు. నిమజ్జనానికి వస్తున్న భక్తులకు ఏలాంటి అసౌకర్యాలు కలగకుండా రద్దీగా ఉండే ప్రదేశాలలో ఎలాంటి ట్రాఫిక్ అంతరాయం కలగకుండా చర్యలు తీసుకోవడం జరిగింది అన్నారు. ముఖ్యంగా ఉత్సవ కమిటీ సభ్యులు బాధ్యతగా నియమ నిబంధనలను పాటించు పోలీసు వారి సూచనలను పాటించాలని కోరారు. చట్ట విరుద్ధంగా ప్రవర్తించిన వారిపై కఠిన చర్యలు తీసుకుంటామని హెచ్చరించారు. భక్తిశ్రద్ధలతో నవరాత్రులను ముగించుకొని ఆఖరున జరిగే నిమజ్జన కార్యక్రమాన్ని మత సామరస్యంతో, శాంతియుత వాతావరణంలో జరిగేలా ప్రతి ఒక్కరూ సహకరించాలని విజ్ఞప్తి చేశారు. సీపీ వెంట పెద్దపల్లి డీసీసీ కరుణాకర్ పెద్దపల్లి ఏసీసీ జి. కృష్ణ, పెద్దపల్లి సీఐ ప్రవీణ్ కుమార్, ట్రాఫిక్ ఇన్స్పెక్టర్ అనిల్ కుమార్, పెద్దపల్లి ఎస్ఐ లక్ష్మణ్, ఇతర ప్రభుత్వ శాఖల అధికారులు, తదితరులు పాల్గొన్నారు.

## గణిత, సైన్స్ జిల్లా స్థాయి టాలెంట్ పరీక్షల్లో విద్యార్థుల ప్రతిభ

● విజేతలకు సర్టిఫికేట్లు ప్రధానం

పెద్దపల్లి సెప్టెంబర్ 03 (పిసిడబ్ల్యూ న్యూస్): రాష్ట్రీయ ఆవిష్కార అభియాన్ కార్యక్రమంలో భాగంగా డిపార్ట్మెంట్ ఆఫ్ సూల్స్ ఎడ్యుకేషన్ పెద్దపల్లి జిల్లా స్థాయి గణిత, సైన్స్ క్విజ్ కల్ కోసం జిల్లా స్థాయి టాలెంట్ టెస్ట్ బుధవారం పెద్దపల్లి బాలికల జడ్పిహెచ్ఎస్ స్కూల్లో నిర్వహించారు. ఈ కార్యక్రమంలో జిల్లా అకాడమిక్ మానిటరింగ్ కోఆర్డినేటర్ డాక్టర్ పిఎం షేక్, డి సి ఈ ఓ సెక్రటరీ డి. హనుమంతు, మండల విద్యాధికారి టి సురేందర్, గెజిటెడ్ ప్రధానోపాధ్యాయులు అరుణ గారు పాల్గొని ప్రశ్నా పత్రాన్ని విడుదల చేశారు. కార్యక్రమంలో మండల స్థాయిలో విజేతలుగా నిలిచిన సుమారు సూట యాభై మంది విద్యార్థులు టాలెంట్ టెస్ట్ పాల్గొన్నారు. పోటీ పరీక్షలో పాల్గొన్న విద్యార్థుల నుండి ప్రాథమిక స్థూల స్థాయిలో ఐదుగురు, సెకండరీ స్థాయిలో ఐదుగురు విద్యార్థులను రాష్ట్ర స్థాయిలో జరిగే టాలెంట్ టెస్ట్ కు ఎంపిక చేశారు. సెకండరీ పాఠశాల స్థాయిలో బి. విక్రాంత్



మంధని, ఎన్. శ్రీ చరణ్ పీఎం శ్రీ (జెడ్పిహెచ్ఎస్ పాత్శుల్లి), పి. అఖిల్ (టి జి ఎం ఎన్ లింగాపూర్), ఎలమెంటరీ స్థాయిలో బి. రాగూర్ (జెడ్పిహెచ్ఎస్ గర్ల మంధని), ఎం. సిద్ధార్థ్ (జెడ్పిహెచ్ఎస్ వెంకటరావుపల్లి), ఎండి సాదుల్లా బదా (జెడ్పిహెచ్ఎస్ కనుకుల), సిహెచ్. చైత (జెడ్పిహెచ్ఎస్ గర్ల పెద్దపల్లి), సిహెచ్ విజ్ఞ స్థాయి (టి జి ఎం ఎన్ ధరియాపూర్) రాష్ట్రస్థాయి గణిత, సైన్స్ టాలెంట్ టెస్ట్ కు ఎంపికయ్యారు. ఎంపికైన విద్యార్థులను జిల్లా విద్యాధికారి మాధవి అభినందించి, విద్యార్థులకు ప్రశంసా పత్రాలు, మెమొంటోలు బహుకరించారు. నిర్వహించి రాష్ట్రస్థాయి టాలెంట్ టెస్ట్ కు ఎంపికైన విద్యార్థులను అభినందించారు. కార్యక్రమంలో గణిత ఫోరం సభ్యులు పి.హరి ప్రసాద్, అబ్దుల్ రావు, భరత్ రెడ్డి, జి. మోహన్, భౌతిక శాస్త్ర ఫోరం సభ్యులు జక్కం శ్రీనివాస్, ఆర్. రాజేశ్వరరావు, కే. జగదీశ్వర్ రెడ్డి, వంశీకృష్ణ, జీవశాస్త్ర ఫోరం సభ్యులు జి. అంజన్ కుమార్, సాధన, కె. మహిపాల్ రెడ్డి, డి. శంకరయ్య పాల్గొన్నారు.

(జెడ్పిహెచ్ఎస్ గర్ల మంధని), కే. భువన (జెడ్పిహెచ్ఎస్ గర్ల పెద్దపల్లి), ఎన్. పరమేశ్ (జెడ్పి హెచ్ఎస్ గర్ల

# చిట్టాల మండల హత్య కేసును చేదించిన కాటారం పోలీసులు

**చిట్టాల, సెప్టెంబర్ 3(పిసిబిఐస్ న్యూస్):** జయశంకర్ భూపాలపల్లి జిల్లా కాటారం పోలీస్ స్టేషన్లో నమోదు అయినటువంటి కప్పల వర్షిని హత్య కేసు కు సంబంధించిన వివరాలను జిల్లా పోలీసు కార్యాలయంలో జిల్లా ఎస్పీ శ్రీ కిరణ్ ఖర్ ఐపీఎస్ గారు ప్రెస్ మీట్ ద్వారా వివరాలు వెల్లడించడం జరిగినది జిల్లా ఎస్పీ గారి కథనం మేరకు తేదీ 28/08/ 2025 రోజున కాటారం పోలీస్ స్టేషన్ పరిధిలో కమలాపూర్ క్రాస్ రోడ్డు సమీపంలో ఒక గుర్తుతెలియని అమ్మాయి మృతదేహం నేషనల్ హైవే పక్కన పడి ఉన్నది మరియు శవానికి చుట్టూపక్కల క్షుద్ర పూజలు చేసినట్లుగా ఆనవాళ్లు ఉన్నాయని సమాచారం రాగా కాటారం ఎస్పై ఆకుల శ్రీనివాస్ మరియు కాటారం సిబి నాగార్జున రావు మరియు కాటారం డిఎస్పి సూర్యనారాయణ సంఘటన స్థలానికి వెళ్లి పరిశీలించగా ఆట్టి చనిపోయిన అమ్మాయి కప్పల వర్షిని తండ్రి కుమారస్వామి వయస్సు 22 సంవత్సరాలు కులం బెన్సు నివాసం ఒడితల గ్రామం చిట్టాల మండలం అని ఇట్టి అమ్మాయి తేదీ 03/08 2025 నుండి కనిపించడం లేదని వర్షిని తల్లి అయిన కప్పల కవిత భర్త లేట్ కుమారస్వామి వారి స్థానిక పోలీస్ స్టేషన్ అయిన చిట్టాలలో 06/08/2025 రోజున ఫిర్యాదు చేసినట్లుగా అప్పటి నుండి తన కూతురు గురించి తాను మరియు వారి కుటుంబ సభ్యులు మరియు పోలీసు వారు ఆహ్వానిత కోసం గాలిస్తున్నారని తెలిపి నా కూతుర్ని ఎవరో గుర్తు తెలియని వ్యక్తులు క్షుద్ర పూజల కోసం చంపి ఉంటారని అనుమానం వ్యక్తం చేస్తూ ఫిర్యాదు చేయగా అట్టి ఫిర్యాదు పై హత్య కేసు నమోదు చేసిన కాటారం పోలీసు వారు కాటారం డిఎస్పి సూర్యనారాయణ ఆధ్వర్యంలో సిబి నాగార్జున రావు విచారణ చేపట్టడం జరిగింది కాగా తేదీ 02/09/ 2025 రోజున కాటారం సిబి నాగార్జున రావు గారు తన సిబ్బందితో గంగారం క్రాస్ రోడ్ సమీపంలో వాహన తనిఖీ చేస్తుండగా డీపీఎస్ ఎక్సెల్ మోటార్ సైకిల్ పైన మృతురాలి



తల్లి అయిన కప్పల కవిత మరియు మరొక వ్యక్తితో కొయ్యూరు నుండి కాటారం వైపుగా వస్తుండగా పోలీసు వారిని చూసి తమ వాహనాన్ని అక్కడే వదిలేసి పారిపోయే ప్రయత్నం చేయగా పోలీసు వారు వెంటబడించి పట్టుకొని విచారించగా వారు నేరమును అంగీకరించినారు పోలీసు విచారణలో విస్తుపోయే విషయాలు వెలుగులోకి వచ్చాయి జయశంకర్ భూపాలపల్లి జిల్లా చిట్టాల మండలం ఒడితల గ్రామానికి చెందిన కప్పల కుమారస్వామి తండ్రి సమ్యక్ వయసు 50 సంవత్సరాలు వృత్తి వ్యవసాయం నివాసం ఒడితల గ్రామం చిట్టాల మండలం అను వ్యక్తికి తన మొదటి భార్య చనిపోగా గత 24 సంవత్సరముల క్రితం కొయ్యూరు మండలం తాడిచెర్ల గ్రామానికి చెందిన మాదరవేటి కవిత ను రెండో వివాహం చేసుకోగా వీరి ఇరువురికీ ఇద్దరు ఆడపిల్లలతో వారిలో పెద్ద అమ్మాయి కప్పల వర్షిని వయసు 22 సంవత్సరాలు చిన్న అమ్మాయి కప్పల హన్సిక వయసు 21

సంవత్సరములు కాగా చిన్న అమ్మాయికి వివాహమై ఇంటి నుండి వెళ్లిపోగా ఒడతల గ్రామంలో పెద్దమ్మాయి వర్షిని తోపాటు భార్యభర్తలు వ్యవసాయం చేసుకుంటూ జీవిస్తున్నారు కాగా గత ఐదు సంవత్సరముల క్రితం కవిత భర్తకు పక్షవాతం వచ్చి ఇంటికి పరిమితం అవడం జరిగినది కాగా కప్పల కవితకు తన గ్రామానికి చెందిన అవివాహితదైన జంజర్ల రాజ్ కుమార్ తండ్రి మారయ్య వయసు 24 సంవత్సరాలు అనే వ్యక్తితో పరిచయం ఏర్పడి అట్టి పరిచయం అక్రమ సంబంధం గా మార్పు చెంది గత మూడు సంవత్సరముల నుండి వీరు ఇరువురు తరచూ కలుసుకునేవారు ఇట్టి విషయం కొన్ని నెలల క్రితం కప్పల కవిత భర్త ఆయన కుమారస్వామికి తెలియడంతో కుటుంబంలో తరచూ తగాదాలు జరుగుచున్నవి కాగా రాజ్ కుమార్ కవితల ఇరువురు కలుసుకునుటకు భర్త అడ్డం వస్తున్నాడని ఆట్టి అడ్డును తొలగించాలని తేదీ 25/06/ 2025 రోజున తన కూతురు ఇంట్లో లేని సమయంలో మధ్యాహ్నం 1:00 సమయంలో పక్షవాతం వచ్చి తన ఇంట్లో మంచం పై పడుకొని ఉన్న భర్తను కవిత కదలకుండా కాళ్ళు పట్టుకోగా రాజ్ కుమార్ నోరు మూసి గొంతు నొలిమి హత్య చేసి అక్కడి నుండి వెళ్లిపోగా భార్య కవిత తన భర్త అనారోగ్య కారణంతో చనిపోయాడని ఊరివారిని బంధువులని అందరినీ నమ్మించి అంత్యక్రియలు జరిపించింది తర్వాత కొన్ని రోజులకు ఇట్టి విషయమై తన పెద్ద కూతురైన వర్షిని తరచూ తన తల్లిని నిలదీయడం మరియు తన తల్లిని కలవడానికి తరచూ వస్తున్న రాజ్ కుమార్ ని అడ్డుకోవడం వంటివి చేయడంతో ఉన్న ఈ ఒక్క అమ్మాయిని అడ్డు తొలగిస్తే మన అక్రమ సంబంధానికి ఎటువంటి అడ్డంకులు ఉండవు అని రాజ్ కుమార్ తెలుపగా దానికి అంగీకరించిన కవిత ఇద్దరు కలిసి ముందస్తు వస్త్రాగంతో తేదీ 02/08/ 2025 రోజు అర్ధరాత్రి అనగా తెల్లవారితే 03/08/2025 ఉదయం రెండు గంటల సమయంలో ఇంట్లో గాడ్ నిద్రలో ఉన్న తన కూతురు వర్షిని ని తన భర్తను చంపిన విధంగానే ఇరువురు కలిసి హత్య చేసి మృతురాలిని తన ఇంట్లో ఉన్న నంచిలో మూటకట్టి అట్టి మూటకు తన ఇంట్లో ఉన్న దండం వైరుని తెంచి కట్టి వారి ఇంటి వెనకాల

ఉన్న చెట్ల పొదలలో దాచిపెట్టి అదే రోజు రాత్రి సమయంలో అట్టి మూటను అక్కడి నుండి ఒడిదల గ్రామ శివారులో ఉన్న గవర్నమెంట్ హాస్పిటల్ వెనకాల ఉన్న దుబ్బుగట్టుగుట్ట చెట్ల పొదలలో పడవేసినారు కాగా తేదీ 06/08/2025 రోజున కప్పల కవిత చిట్టాల పోలీస్ స్టేషన్ కి తన బంధువుల ఒట్టిడి మేరకు తన కూతురైన వర్షిని కనిపించడం లేదని ఫిర్యాదు చేయగా చిట్టాల పోలీస్ స్టేషన్లో మిస్సింగ్ కేసు నమోదు చేసి దర్యాప్తు ప్రారంభించారు అది అలా ఉండగా దుబ్బు గట్టుగుట్టలో దాచిన శవం ను రాజకుమార్ రెండు రోజులకు ఒకసారి వెళ్లి చూసి వస్తూ అట్టి శవాన్ని ఎవరైనా చూస్తే వారి ఇరువురి పైకి వస్తుంది అనే భయంతో తేదీ 25/08/2025 రోజున సాయంత్రం ఏడు గంటల సమయంలో అట్టి శవాన్ని రాజ్ కుమార్ యూరియా నంచిలో ఉంచి దానికి తాడు కట్టి తనకు చెందిన డీపీఎస్ ఎక్సెల్ మోటార్ సైకిల్ పైన మధ్యలో శవాన్ని ఉంచుకొని ఒడిదల గ్రామం నుంచి తీసుకొని వచ్చి కమలాపూర్ క్రాస్ రోడ్ దాటిన తర్వాత కాటారం వైపుగా నేషనల్ హైవే కి పక్కన పడేయడం జరిగినది పడవేయడం చేసే క్రమంలో ఇట్టి హత్య వారి పైకి రాకూడదని పోలీసువారి రృష్టి మరల్చడం కోసం రాజకుమార్ యూట్యూబ్ ద్వారా క్షుద్ర పూజల పైన అనేక వీడియోలు చూసి అట్టి వీడియోల ద్వారా క్షుద్ర పూజలు ఏ విధంగా చేస్తారు అనేది తెలుసుకొని శవం పైన పసుపు కుంకుమ చర్మి నిమ్మకాయలు ఉంచి శవం చుట్టూ ఇనుప మేకులు కొట్టి క్షుద్ర పూజలు చేసి చంపినట్లుగా చిత్రికరించి అక్కడ నుండి ఒడితల గ్రామానికి వెళ్లిపోయి ఎవరికి ఏమీ తెలియనట్లుగా ఎవరింట్లో వారు ఉండగా కప్పల కవిత తన భర్తను మరియు కూతుర్ని చంపిన విషయం ఎప్పటికైనా బయటకి వస్తుందన్న భయంతో రాజ్ కుమార్ తో కలిసి గ్రామం నుండి వెళ్లిపోయి మహారాష్ట్రలో ఏదో ఒక పని చేసుకుంటూ ఇద్దరం కలిసి జీవిద్దాం అనే ఆలోచనతో రాజ్ కుమార్ తో పాటు ఎక్సెల్ బండి పైన ఒడితల గ్రామం నుండి బస్సాపూర్ రోడ్డు మీదుగా కొయ్యూరు నుండి గంగాం క్రాస్ మీదుగా మహారాష్ట్ర వెళ్లే ఉద్దేశంతో వస్తూ ఉండగా పోలీసు వారు వారిని పట్టుకుని అరెస్టు చేసి రిమాండ్ నిమిత్తం కోర్టుకు తరలించడం జరిగినది ఈ సందర్భంగా ఇట్టి హత్య కేసులను చాకచక్యంగా చేదించిన డి.ఎస్.పి కాటారం సూర్యనారాయణ గారిని విచారణ అధికారి సిబి నాగార్జున రావు గారిని మరియు కాటారం ఎస్పి శ్రీనివాస్ గారిని మరియు వారి సిబ్బందిని జిల్లా ఎస్పీ శ్రీ కిరణ్ ఖర్ ఐపీఎస్ గారు ప్రత్యేకంగా అభినందించడం జరిగినది.

# నా ఆరోగ్యం బాగానే ఉంది..

పుకార్లను నమ్మకండి..

**మిడియా ముందు ప్రత్యక్షమైన ట్రంప్**

న్యూయార్క్, సెప్టెంబర్ 3: ట్రంప్ ఆరోగ్యంగా లేరంటూ అమెరికా అధ్యక్షుడు అనారోగ్యంగా ఉన్నారని సోషల్మిడియాలో ఇటీవల రకరకాల ప్రచారాలు జరిగాయి. కొద్దిరోజులుగా ట్రంప్ బహిరంగంగా కనిపించకుండా ఉండటంతో తీవ్ర సందేహాలు, అనుమానాలు వ్యక్తమయ్యాయి. పైగా ఆయన కుడిచేతిపై గాయాలతో కనిపించడం ఈ అనుమానాలను మరింత పెంచింది. వీటన్నింటిపై తాజాగా ట్రంప్ స్పందించారు. తాజాగా ఓవల్ ఆఫీసులో మిడియా ముందుకొచ్చిన ఆయన.. వాటన్నింటినీ ఫేక్ న్యూస్ అని ఆయన కొట్టిపారేశారు. చాలా రోజుల తర్వాత మంగళవారం నాడు మిడియా ముందుకు వచ్చిన ట్రంప్ ను కొంతమంది రిపోర్టర్లు ఆయన ఆరోగ్యంపై ప్రశ్నించారు. ' మీరు చనిపోయారని సోషల్మిడియాలో వార్తలు వచ్చాయి.' వాటి గురించి తెలుసా అని అడిగారు. దీనికి ట్రంప్ స్పందిస్తూ.. అవునా, నేను చనిపోయానని వార్తలు వస్తున్నాయా నాకు తెలియదు అంటూ వ్యంగ్యంగా బదులిచ్చారు. అవన్నీ వట్టి పుకార్లే అని అని గుర్తించారుగా అని సమాధానం ఇచ్చారు. ఈ వీవీఎస్ చాలా ఆరోగ్యంగా ఉన్నానని, వర్షినియా గోల్ఫ్ క్లబ్లో గోల్ఫ్ ఆడానని చెప్పారు. అంతేకాదు 'ట్రూత్' సోషల్లో శనివారం నుంచి సోమవారం



వరకు 90కి పైగా పోస్టులు కూడా చేశానని వివరించారు. రెండు రోజుల పాటు- తాను ఎలాంటి మిడింగ్లు పెట్టలేదని.. అందుకే ఇలాంటి పదంతులు వచ్చాయని పేర్కొన్నారు. గత వారంలో చాలా ప్రెస్ మీట్లు పెట్టాను.. అవన్నీ నక్సెస్ అయ్యాయి. ఆ తర్వాత రెండు రోజుల పాటు- మిడింగ్లు పెట్టకపోవడంతో.. ఏదో జరిగిందని అనుకున్నారుని వివరించారు. ఇక గత అధ్యక్షుడు జో బైడెన్ ను కూడా ఈ సందర్భంగా ట్రంప్ ప్రస్తావించారు. బైడెన్ అయితే నెలల తరబడి పబ్లిక్ మిడింగ్లు పెట్టకుండా ఉండేవాడని.. అయినా

ఎవరూ ఆయన ఆరోగ్యం గురించి ఏమీ అనలేదని అన్నారు. కానీ ఆయన ఆరోగ్య పరిస్థితి అంత గొప్పగా ఏమీ లేదని చెప్పారు. డోనాల్డ్ ట్రంప్ ఆరోగ్యంపై వైట్ హౌస్ వైద్యులు ఇప్పటికీ వివరణ ఇచ్చారు. ట్రంప్ చేతిపై కనిపిస్తున్న మచ్చకు ఆయన తీసుకుంటు-న్న ఆస్పిరిన్ మండి కారణమని తెలిపారు. హ్యాండిషేక్ ఎక్కువగా ఇవ్వడం వల్ల ఆయనకు ఆ మచ్చలు వస్తాయని.. అవి మళ్లీ మాయమవుతాయని పేర్కొన్నారు. ఇక క్రానిక్ వీన్స్ ఇన్ సఫీషియన్సీ కారణంగా ఆయనకు కాళ్ళ వాపులు వచ్చాయని చెప్పారు. అవన్నీ సర్దుకున్నాయని చెప్పారు.



# హద్దులు దాటుతున్న విదేశాంగ విధానం

ఏదేళ్ల తర్వాత ప్రధాని సరేంద్ర మోడీ చైనా పర్యటనకు వెళ్లడం, చైనా అధ్యక్షుడు జీ జిన్ పింగ్ తో సమావేశం కావడం పట్ల మొత్తం ప్రపంచం ఆసక్తిగా గమనించింది. దీనిని భారత్ దౌత్య విజయంగా చెప్పుకున్నప్పటికీ, ఈ శిఖరాగ్ర సమావేశం మోడీ విదేశాంగ విధానంలో ఒక ఇబ్బందికరమైన సమానాను వెల్లడిస్తుంది. ఇది భారతదేశ పూర్వోత్పత్తి ప్రయోజనాల కంటే అంతర్జాతీయంగా వ్యక్తిగత ప్రతిష్ఠను పెంచుకోనే ప్రయత్నంగా పలువురు చూస్తున్నారు. మొదటి నుండి అంతర్జాతీయ ప్రాముఖ్యత కోసం మోడీ పడుతున్న తపన అందరికీ తెలిసిందే. ఏదేనీ పర్యటనల ద్వారా ఆయన భారత్ కు ఎటువంటి ప్రయోజనం చేకూరుస్తున్నారో గాని, అందుకోసం చెప్పిస్తున్న వనరులు అన్ని రికార్డులనూ అధిగమిస్తున్నాయి. 'విశ్వగురు' వాక్యాత్మకంతో భారతదేశ సార్వభౌమత్వాన్ని ప్రాంతీయ పరిస్థితుల విషయంలో రాజీపడే విధంగా వ్యవహరిస్తున్నారా అనే అనుమానాలు రేకెత్తిస్తున్నాయి. విదేశాంగ విధానాన్ని ఓ ప్రజాసంబంధాల ప్రక్రియ స్థాయికి కుదించి, పూర్వోత్పత్తి అవుతున్నదలకు ఆస్కారం లేకుండా చేస్తున్న ధోరణులు కనిపిస్తున్నాయి. చైనా పర్యటనకు కొద్ది రోజులముందు చైనా 'షన్ నేషన్ పాలెస్'కు ఆమోదం తెలపడం ద్వారా తైవాన్ ను ఆ దేశం ఆక్రమించుకోవడాన్నీ గుర్తించడం ద్వారా నెప్రూ ప్రభుత్వం ఎటువంటి ఘోరమైన పూర్వోత్పత్తి తప్పిదం చేసిందో ఇప్పుడు కూడా అటువంటి పొరపాటు వైపు పరునిస్తున్నట్లు ఆందోళన వ్యక్తం అవుతున్నది.

# బీహార్ ఇసికి ఇదో అగ్నిపరీక్ష

బీహార్ లో చేపట్టిన ప్రత్యేక సమగ్ర సవరణ ఓటర్ జాబితాపై అభ్యంతరాలు, మార్పులు, చేర్పుల దరఖాస్తులను గడువు ముగిసిన తరువాత కూడా పరిగణనలోకి తీసుకోవాలని సుప్రీం కోర్టు సెప్టెంబర్ 1న ఇచ్చిన తీర్పు జాబితా నుంచి మినహాయించిన ఓటర్లకు ఒక అవకాశంగా పేర్కొనవచ్చు. దీనికి స్పందనగా ఎన్నికల కమిషన్ కూడా గడువు తరువాత వచ్చిన అభ్యంతరాలను, మార్పులు, చేర్పులను పరిగణనలోకి తీసుకుంటామని స్పష్టం చేసింది. అయితే వాటిని ఓటర్ జాబితా ఖరారైన తరువాతనే పరిగణనలోకి తీసుకుంటామని పేర్కొంది. నామినేషన్ల దాఖలు వివరి తేదీ వరకు సవరణలు కేససగతాయని సుప్రీం కోర్టుకు ఎన్నికల కమిషన్ తెలియజేసింది. ఇది స్వాగతించదగిన చర్య. దీనివల్ల జాబితా నుంచి మినహాయించు పొందిన ఓటర్లు తమ ఆధార్ కార్డు ద్వారా జాబితాలో తిరిగి చోటు పొందవచ్చు. అయితే ఎన్నికల కమిషన్ వెల్లడించిన సంఖ్యలు అనేక ప్రశ్నలను లేవనెత్తుతున్నాయి. ఫారమ్ 6 ఉపయోగించి కొత్తగా 15 లక్షల మంది ఓటర్ల సమూహ కాగా, తొలగించబడిన 65 లక్షల ఓటర్లలో

కేవలం 33,000 ఓటర్ల తమను తిరిగి చేర్చుకోవాలని దరఖాస్తులు చేయడం గమనార్హం. ఈ భారీ వ్యత్యాసం ఈ రెండు కేటగిరీ ఓటర్ల ఫారం 6 నే ఉపయోగించడంతో కోర్టుకు సమర్పించిన డేటాలో గందరగోళానికి దారితీసింది. దీంతో ఎన్నికల కమిషన్ కు, రాజకీయ పార్టీలకు మధ్య పెద్ద వివాదం చోటుచేసుకుంది. జాబితా నుంచి మినహాయించిన ఓటర్లకు సహకరించడంలో పార్టీలు విఫలమయ్యాయని ఎన్నికల కమిషన్ వాదిస్తోంది. తాము అభ్యంతరాలను సమర్పించినా బ్లాక్ స్థాయి అధికారులు సరిగ్గా పరిశీలించడం లేదని పార్టీలు ఆరోపిస్తున్నాయి. అవకతవకలపై తమ పార్టీకి చెందిన బూత్ స్థాయి విజెంట్లు ఎన్నికల సంఘానికి 89 లక్షల ఫిర్యాదులు సమర్పించారని, కానీ వాటన్నింటినీ ఎన్నికల కమిషన్ తిరస్కరించిందని కాంగ్రెస్ సీనియర్ నాయకుడు పవన్ ఖేడా ఆరోపించారు. ఈ సవాళ్లను గమనించిన సుప్రీంకోర్టు బీహార్ లోని ఓటర్లకు, పార్టీలకు సహకరించడానికి పారా లీగల్ వాలంటీర్లను వినియోగించుకోవాలని బీహార్ రాష్ట్ర లీగల్ సర్వీస్ కు మార్గదర్శకాలు జారీ చేసింది. దీనిపై రహస్య నివేదికను జిల్లా జడ్జిలకు సమర్పించాలని ఆ వాలంటీర్లకు ఆదేశించింది. ఈ విధంగా కోర్టు జోక్యం చేసుకోవడం డేటా ఆధారిత పరిశోధనలను ప్రతిబింబిస్తుంది. అలాగే జాబితాలోంచి ఓటర్ల మినహాయించు తో ఆసాధారణ పద్ధతులను అవలంబించారని ఆంగ్లపత్రిక కథనం వెలువడడం కూడా సుప్రీం కోర్టు గమనించింది. తొలగించిన ఓటర్ల వివరాలను ఎన్నికల కమిషన్ సమర్పించగా వాటిని పరిశీలిస్తే ఎన్నో లోపాలు కనిపించాయని ఆ పత్రిక తన అధ్యయనంలో పేర్కొంది. పోలింగ్ స్టేషన్లవారీగా ఈ వివరాలు వెల్లడయ్యాయి. 80 పోలింగ్ స్టేషన్ల పరిధిలో యువత మరణాల్తో



అత్యధికంగా ఉన్నాయని ఎన్నికల కమిషన్ పేర్కొంది. 127 పోలింగ్ స్టేషన్ల పరిధిలో ఓటర్ల తొలగింపులో లింగ వ్యత్యాసం భారీగా కనిపించింది. 7216 పోలింగ్ స్టేషన్ల పరిధిలో అత్యధిక మరణాలు చోటు చేసుకున్నాయని పేర్కొంది. 973 పోలింగ్ కేంద్రాల పరిధిలో నూటికి సూరు పాళ్లు మృతులైన ఓటర్ల జాబితానుంచి తొలగించబడ్డారని ఎన్నికల కమిషన్ పేర్కొంది. 5084 పోలింగ్ స్టేషన్ల పరిధిలో ఓటర్ల గైరుహాజరు అత్యధికంగా నమోదైంది. 663 పోలింగ్ కేంద్రాల పరిధిలో మహిళా ఓటర్లు శాశ్వతంగా మరో ప్రాంతానికి తరలిపోయినట్లు గుర్తించడమైంది. క్షేత్రస్థాయి అధ్యయనాలే ఈ పొరపాట్లను ఎత్తి చూపాయి. భారీ ఎత్తున పొరపాట్లను సవరించడం తప్పనిసరి. సంకుచిత రాజకీయాలకు అతీతంగా, వాస్తవంగా తొలగించబడిన అసలు నిసలైన ఓటర్లకు సహాయంగా రాజకీయ పార్టీలు క్రియాశీలకంగా వ్యవహరించవలసిన బాధ్యత ఉంది. భాగస్వాములందరి నుంచి

అటువంటి పొర బాధ్యత ప్రజాస్వామ్య ప్రక్రియలో అదనరం. ఇక ఎన్నికల కమిషన్ కూడా తన బాధ్యతలను పక్కనపెట్టి నెరవేర్చక తప్పదు. ముసాయిదా జాబితాలోంచి తొలగించబడ్డ ఓటర్లలో 99.5% మందిని ఆధార్ ప్రామాణిక ప్రుపత్రంగా పరిగణించాలి. మినహాయించు పొందిన ఓటర్లు తమ ఆధార్ కార్డు తగిన ప్రూఫ్ గా తమ అభ్యంతరాలను సమర్పించవచ్చు. ఇప్పటికే ముసాయిదా జాబితాలో ఉన్న ఓటర్లకు అధికారికంగా ఇది సరిపోతుంది. బీహార్ ఓటర్ జాబితా ప్రత్యేక సమగ్ర సవరణ ప్రక్రియ అనుభవం భవిష్యత్ ఓటర్ జాబితా సవరణ ప్రక్రియకు పాఠంగా ఉపయోగపడుతుంది. దీర్ఘకాలం పాటు విస్తరించిన ఓటర్ జాబితాల సమగ్ర సవరణకు అనుకూలంగా ఎన్నికల కమిషన్ తన సాంకేతిక పరిజ్ఞానాన్ని, అతి స్వల్ప గడువు విధానాన్ని, ఎన్నికల కమిషన్ నిషేధించవలసిన అవసరం ఉంది. ఇంటింటికీ వెళ్లి ఓటర్లను తనిఖీచేసే విధానాన్ని అవలంబించాలి. అంతే తప్ప ఆదరాబాధరంగా ఓటర్ జాబితాల ప్రక్రియను చేపడితే స్వచ్ఛమైన, స్పష్టమైన ఓటర్ జాబితా తయార కాదు. దానివల్ల ఓటర్ల హక్కుల కన్నా పరిపాలనా సౌలభ్యానికే ప్రాధాన్యం ఇచ్చినట్లు అవుతుంది. ఇదిలా ఉండగా బీహార్ లో మహాగర్త బంధన్ అధ్యర్థంలో లోక్ సభ విపక్ష నేత, కాంగ్రెస్ అగ్రనాయకుడు రాహుల్ గాంధీ అధ్యర్థంలో నిర్వహించిన ఓటర్ అధికారి యాత్ర ఓట్ల చోరీ డొల్లతనాన్ని బయటపెట్టింది. ఓట్ల చోరీపై త్వరలో కాంగ్రెస్ పార్టీ హైడ్రోజన్ బాంబును పేలుబోతోందని రాహుల్ హెచ్చరించారు.

## పున్నమి సరస్సులో పుట్టిన వెన్నెల శిల్పం .. శ్రీనిధి శెట్టి!

వెండితెరపై విరిసిన కలువల మాదిరిగా చాలామంది అందమైన కథానాయికలు కనిపిస్తూ ఉంటారు. అందానికి ఉదాహరణలే తప్ప నిర్వచనాలు ఉండవు. ఎవరి అందం వారిది .. ఎవరి ప్రత్యేకత వారిది. విశాలమైన నేత్రాలతో మనసులు కొల్లగొట్టేవారు కొందరైతే, సంపెంగ మొగ్గలాంటి నాసికతో చూపులు కట్టిపడేసేవారు మరికొందరు. చక్కని మందహాసంతో మంత్రం వేస్తూ, ఆకర్షణీయమైన చీరకట్టుతో ఆకట్టుకునేది ఇంకొందరు. అలా మంత్రముగ్ధులను చేసే అందమైన కథానాయికల జాబితాలో శ్రీనిధి శెట్టి కూడా కనిపిస్తుంది. నాజుకుతనానికి నమూనాగా కనిపించే శ్రీనిధి శెట్టి, మోడలింగ్ వైపు నుంచి సినిమాలలోకి వచ్చింది. తొలి సినిమా 'కేజీఎఫ్'తోనే సంచలన విజయాన్ని అందుకుంది. అంతేకాదు ఎంతోమంది అభిమానులను సంపాదించుకుంది. తన హైట్ వైపు నుంచి ఆమె ఎక్కువ మార్పులు కొట్టేసింది. ఎన్నో ఆఫర్లు ఆమె గుమ్ము ముందుకు తీసుకొచ్చిన సినిమా ఇది. అయినా ఆమె అంగీకరించిన ప్రాజెక్టులు చాలా తక్కువ. 'కోట్రా' సినిమాతో కోలీవుడ్ కి పరిచయమైన శ్రీనిధి శెట్టి, ఆ తరువాత 'హిట్ 3' సినిమాతో తెలుగు తెరపైకి వచ్చింది. 'హిట్ 3' సినిమా మంచి వసూళ్లను రాబట్టింది. అంతే కాదు ఇక్కడ ఆమె అభిమానుల సంఖ్య పెరిగేలా చేయగలిగింది. ఆ తరువాత ఆమె తెలుగులోనే సిద్ధా జొన్నలగడ్డ జోడీగా, 'తెలుసు కదా' అనే సినిమా చేసింది. నీరజ కోసం దర్శకత్వం వహించిన ఈ సినిమా, అక్టోబర్ 17వ తేదీన థియేటర్లకు రానుంది. ఈ నేపథ్యంలోనే ఆమె వెంకటేశ్ సరసన సందడి చేయనున్నట్టుగా కొన్ని రోజులుగా ఒక వార్త షికారు చేస్తోంది. వెంకటేశ్ - త్రివిక్రమ్ కాంబినేషన్ లో ఒక ప్రాజెక్టు పట్టాలెక్కింది. త్వరలోనే రెగ్యులర్ షూటింగు మొదలు కానుంది. ఇందులో ఇద్దరు కథానాయికలు ఉంటారట. ఒక కథానాయికగా శ్రీనిధి శెట్టిని తీసుకున్నారని వినికిడి. ఈ జోడీ చాలా బాగుంటుందని అంటున్నారు. అదే నిజమైతే, ఇక్కడ శ్రీనిధి జోరు కొనసాగడం ఖాయమేనని అనుకోవాలి.



## ఈ-కామర్స్ సంస్థలకు సోనాక్షి సిన్హా వార్నింగ్



తన ఫోటోలను అనుమతి లేకుండా వ్యాపార ప్రయోజనాల కోసం వాడుకుంటున్న కొన్ని ఈ-కామర్స్ సంస్థలపై బాలీవుడ్ నటి సోనాక్షి సిన్హా తీవ్రస్థాయిలో మండిపడ్డారు. తన చిత్రాలను వెంటనే తొలగించకపోతే చట్టపరమైన చర్యలు తీసుకోవాల్సి వస్తుందని సోషల్ మీడియా వేదికగా హెచ్చరించారు. తాను తరచుగా ఆన్లైన్లో షాపింగ్ చేస్తుంటానని, ఆ సమయంలో కొన్ని ప్రముఖ వెబ్సైట్లలో తన ఫోటోలను చూసి షాక్ అయినట్లు సోనాక్షి తెలిపారు. తన అనుమతి కానీ, కనీసం సమాచారం కానీ లేకుండా తన వ్యక్తిగత ఫోటోలను వాణిజ్య ప్రకటనల కోసం వాడుకోవడం నైతికంగా సరైంది కాదని ఆమె అన్నారు. “ఏదైనా డ్రెస్ లేదా ఆభరణం సచ్చితే, ఆ బ్రాండ్ వివరాలతో సోషల్ మీడియాలో పోస్ట్ పెడతాను. అంతమాత్రాన నా ఫోటోలను మీ వెబ్సైట్లో పెట్టుకుని వ్యాపారం చేసుకుంటానంటే అస్సలు ఊరుకోను. వెంటనే నా ఫోటోలు తొలగించండి, లేదంటే తీవ్ర పరిణామాలు ఎదుర్కోవాల్సి ఉంటుంది” అని తన పోస్టులో సోనాక్షి సిన్హా హెచ్చరించారు. సెలబ్రిటీల ఫోటోలను వారి అనుమతి లేకుండా వ్యాపారానికి వాడుకోవడం సరికాదంటూ సోనాక్షి తీసుకున్న ఈ స్టాండ్కు చుట్టూ నెటిజన్లు మద్దతు తెలుపుతున్నారు. ఇక సినిమాల విషయానికొస్తే, సోనాక్షి సిన్హా ఇటీవల 'నికితా రాయ్' అనే సైకలాజికల్ థ్రిల్లర్తో ప్రేక్షకులను పలకరించారు. ఆమె సోదరుడు ఖుష్ ఎన్ సిన్హా దర్శకత్వం వహించిన ఈ చిత్రంలో అద్భుత రాంపాల్, పరీష్ రావల్ కీలక పాత్రలు పోషించారు. గతేడాది విడుదలైన 'హీరామండీ' వెబ్సీరీస్తో కూడా సోనాక్షి మంచి గుర్తింపు తెచ్చుకున్నారు.

## బెల్లంకొండ 'కిష్కింధపురి' ట్రైలర్ వచ్చేసింది..


యంగ్ హీరో బెల్లంకొండ సాయి శ్రీనివాస్, అనుపమ పరమేశ్వర్ ప్రధాన పాత్రల్లో నటించిన హీరో థ్రిల్లర్ 'కిష్కింధపురి'. విశూత్తుమైన టైటిల్తో ప్రేక్షకుల్లో ఆసక్తిని రేకెత్తించిన ఈ చిత్రం ఇప్పుడు విడుదలకు సిద్ధమైంది. తాజాగా చిత్రబృందం ట్రైలర్ను విడుదల చేయడంతో పాటు, సినిమా విడుదల తేదీని అధికారికంగా ప్రకటించింది. ఈ సినిమా ఈ నెల 12న ప్రేక్షకుల ముందుకు రానుంది. తాజాగా విడుదలైన ఈ ట్రైలర్ సినిమాపై అంచనాలను మరింత పెంచింది. ఉత్కలభరితమైన సన్నివేశాలు, భయానకమైన విజువల్స్ తో ట్రైలర్ ఆకట్టుకుంటోంది. ముఖ్యంగా ట్రైలర్ చివర్లో అనుపమ పరమేశ్వర్ భయపెట్టే లుక్లో కనిపించడం సినిమాపై ఆసక్తిని పెంచుతోంది. బెల్లంకొండ తన పవర్ఫుల్ నటనతో మరోసారి మెప్పించబోతున్నారని ట్రైలర్ చూస్తే అర్థమవుతోంది. ఈ చిత్రానికి కౌశిక్ పెగ్లపాటి దర్శకత్వం




వహిస్తున్నారు. ఇదిలా ఉండగా, 'కిష్కింధపురి' సినిమా సెన్సార్ కార్యక్రమాలను కూడా పూర్తి చేసుకుంది. చిత్రంలోని తీవ్రమైన హీరో సన్నివేశాల కారణంగా సెన్సార్ బోర్డు ఈ సినిమాకు 'ఏ' సర్టిఫికేట్ ఇచ్చింది. సినిమా రన్టైమ్ 2 గంటల 5 నిమిషాలుగా ఖరారు చేశారు. ఒక హీరో థ్రిల్లర్కు ఇది సరైన నిడివి అని, కథను ఎక్కడా సాగదీయకుండా ఉత్కలంగా చెప్పేందుకు ఇది దోహదపడుతుందని విశ్లేషకులు భావిస్తున్నారు. ప్రముఖ నిర్మాణ సంస్థ మైన్ స్క్రీన్స్ బ్యానర్పై సాహు గారహాటి ఈ చిత్రాన్ని నిర్మిస్తున్నారు. చైతన్ భద్రాజ్ అందిస్తున్న సంగీతం, నేపథ్య సంగీతం సినిమాలోని హీరో మాడ్ను మరింత పెంచుతుందని చిత్రబృందం ధీమా వ్యక్తం చేస్తోంది. ఇప్పటికే టీజర్, ట్రైలర్తో మంచి బజ్ క్రియేట్ చేసిన 'కిష్కింధపురి' థియేటర్లలో ప్రేక్షకులకు ఎలాంటి అనుభూతిని ఇస్తుందో చూడాలి.

## రాజమౌళిపై కెన్యా మంత్రి ప్రశంసల వర్షం

భారత్కు తిరుగుపయనమైన రాజమౌళి చిత్ర బృందం ప్రముఖ దర్శకుడు ఎన్.ఎస్. రాజమౌళి, సూపర్ స్టార్ మహేశ్ బాబు కాంబినేషన్లో తెరకెక్కుతున్న చిత్రం »%SSMB% 29'. ఈ సినిమాకు సంబంధించి ఒక కీలకమైన అప్డేట్ను కెన్యా విదేశాంగ శాఖ మంత్రి ముసావియా ముదావడి స్వయంగా వెల్లడించారు. ఆఫ్రికాలో జరుగుతున్న ఈ సినిమా షూటింగ్ పెడ్యూల్ పూర్తయిందని, చిత్ర బృందం భారత్కు తిరుగుపయనమైందని ఆయన తెలిపారు. ఈ సందర్భంగా రాజమౌళి, ఆయన కుమారుడు కార్తికేయతో పాటు ఇతర ప్రతినిధులతో తాను సమావేశమైన ఫోటోలను ఆయన సోషల్ మీడియాలో పంచుకున్నారు. కెన్యాలో సినిమా షూటింగ్ జరుపుకోవడంపై మంత్రి ముదావడి హర్షం వ్యక్తం చేశారు. “ప్రపంచంలోని గొప్ప ఫిలిం మేకర్లలో ఒకరైన రాజమౌళికి గత రెండు వారాలుగా కెన్యా వేదికగా నిలిచింది. తన అద్భుతమైన కథనాలతో, విజువల్స్ తో ప్రపంచవ్యాప్తంగా ప్రేక్షకులను మంత్రముగ్ధులను చేసిన దార్శనికుడు ఆయన” అని ముదావడి తన ఎక్స్ (ట్విట్టర్) ఖాతాలో ప్రశంసించారు. ఆసియాలోనే అతిపెద్ద చిత్ర నిర్మాణ సంస్థ తమ దేశంలో షూటింగ్ జరుపుకోవడం



గర్వకారణమని ఆయన పేర్కొన్నారు. సినిమాకు సంబంధించిన ఆసక్తికర వివరాలను కూడా మంత్రి పంచుకున్నారు. తూర్పు ఆఫ్రికాలోని పలు దేశాల్లో లోకేష్ట కోసం వెతికిన తర్వాత, రాజమౌళి బృందం కెన్యాను ప్రధాన షూటింగ్ ప్రదేశంగా ఎంచుకుందని ఆయన తెలిపారు. సినిమాలోని ఆఫ్రికా సన్నివేశాల్లో దాదాపు 95 శాతం చిత్రీకరణ తమ దేశంలోనే జరిగిందని స్పష్టం చేశారు. మసాయి మారా, నైవాషా, సంబురు, అంబోసెలీ వంటి సుందరమైన ప్రదేశాల్లో కీలక సన్నివేశాలను చిత్రీకరించినట్లు వివరించారు. ఈ సినిమా ప్రపంచవ్యాప్తంగా 120కి పైగా దేశాల్లో విడుదల కానుందని మంత్రి ముదావడి వెల్లడించారు. ఇది సినిమా చరిత్రలోనే ఒక మైలురాయిగా నిలుస్తుందని, తమ దేశ సౌందర్యాన్ని, అతిథ్యాన్ని ప్రపంచానికి చాటిచెప్పే గొప్ప అవకాశమని ఆయన అన్నారు. షూటింగ్ పూర్తి చేసుకున్న చిత్ర బృందం భారత్కు బయలుదేరినట్లు తెలుపుతూ, ఈ సినిమా ద్వారా కెన్యా కథ ప్రపంచానికి తెలుస్తుందని ఆశాభావం వ్యక్తం చేశారు. ఈ భారీ బడ్జెట్ చిత్రంలో మహేశ్ బాబు సరసన ప్రియాంక చోప్రా నటిస్తుండగా, పృథ్విరాజ్ సుకుమార్న ఒక ముఖ్య పాత్రలో కనిపించనున్నారు.



## ఈ సినిమాతో ప్రేక్షకులకు పాత రోజులు గుర్తుకు వస్తాయి

: లిటిల్ హాట్స్ కథానాయకి శివానీ నాగారం

ప్రతి ఒక్కరికీ కనెక్ట్ అయ్యే అంశాలున్న సినిమా లిటిల్ హాట్స్ అని ఆ సినిమా కథానాయక శివానీ నాగారం పేర్కొన్నారు. 'అంబాజీపేట మ్యారేజి బ్యాండు' సినిమాతో గుర్తింపు తెచ్చుకున్న శివానీ ఇటీవల 'లిటిల్ హాట్స్' సినిమాలో నటించారు. ఈటీవీ ఎన్ ఒరిజినల్ ప్రొడక్షన్ పతాకంపై సాయి మార్లాడ్ దర్శకత్వంలో ఆదిత్య హాస్ నర్మితంగా ఈ సినిమా రూపొందగా, బిన్నీ వాస్, వంశీ మండిపాటి విడుదల చేస్తున్నారు. లిటిల్ హాట్స్ ఈ శుక్రవారం ప్రేక్షకుల ముందుకు వస్తున్న సందర్భంగా శివానీ నిన్న హైదరాబాద్లో ఏర్పాటు చేసిన మీడియా సమావేశంలో సినిమా విశేషాలను పంచుకున్నారు. తాను మంచి కథ కోసం ఎదురు చూస్తున్న సమయంలో చిన్నప్పటి స్నేహితుడైన సంగీత దర్శకుడు సింజిత్ ఈ సినిమా కథ గురించి చెప్పినపుడు, ఆ తర్వాత దర్శకుడు సాయిమార్లాడ్ ఈ కథ వినిపించినపుడు తనకు కళాశాల రోజులు గుర్తుకువచ్చాయన్నారు. ఇందులోని ప్రతి పాత్రనీ చాలా బాగా డిజైన్ చేశారన్నారు. హాస్యం ప్రధానంగా, సరదా ప్రేమకథతో ఈ సినిమా సాగుతుందన్నారు. తాను కాత్మాయని అనే అమ్మాయిగా కనిపిస్తానని, ఆ పాత్రలో ప్రేక్షకులు తమని తాము చూసుకుంటారని చెప్పారు. తన జీవితానికి దగ్గరైన పాత్ర కావడంతో చాలా సహజంగా నటించానని శివానీ పేర్కొన్నారు.